



# Kunngerðablaðið A

2002 Hefti 11

ISSN 0907-905X

Nr. 30

26. mars 2002

## Eykajáttanarløgtingslóg fyri mars 2002

Samsvarandi samtykt Løgtingsins staðfestir og kunnger løgmaður hesa løgtingslóg:

### § 6. Vinnumál

#### A. Yvirlit

Játtanaryvirlit	Nettotal	Útreiðslur	Inntøkur
Tús. kr.			
Útreiðsluætlan	300	300	-
Skattur o.t. (ætlan) -		-	-
Løguætlan -		-	-
<b>Samskipti og samferðsla .....</b>		<b>300</b>	-
6.38.1 Vegir og havnir .....		300	-

#### B. Játtanir

	Útreiðslur	Inntøkur
<b>6.38.1 Vegir og havnir</b>		
6.38.07. Nýggir landsvegir ( <i>Løgújáttan</i> )	<b>J 39.350</b>	-
	<b>EYJ 300</b>	-

Tórshavn, 26. mars 2002

**Anfinn Kallsberg, (sign.)**  
løgmaður

**Eykajáttanarløgtingslóg  
fyri  
mars 2002 - 2**

Samsvarandi samtykt Løgtingsins staðfestir og kunnger lögmaður hesa løgtingslóg:

**§ 8. Almanna- og heilsumál o.a.**

**A. Yvirlit**

<i>Játtanaryvirlit</i>	Nettotal	Útreiðslur	Inntøkur
Tús. kr.			
Útreiðsluætlan	200	200	-
Skattur o.t. (ætlan)	-	-	-
Løguætlan	-	-	-
<b>Almannamál .....</b>		<b>200</b>	-
8.21.1. Fyrisiting .....		200	-

**B. Játtanir**

	Útreiðslur	Inntøkur
<b>8.21.1. Fyrisiting</b>		
8.21.1.22. Stuðul til feløg	J 1.610	
	<b>EYJ 200</b>	-

Tórshavn, 26. mars 2002

**Anfinn Kallsberg, (sign.)**  
løgmaður

Lm. 1-8/2001

**Eykajáttanarløgtingslóg  
fyri  
mars 2002 - 3**

Samsvarandi samtykt Løgtingsins staðfestir og kunnger løgmaður hesa løgtingslóg:

**§ 6. Vinnumál**

**A. Yvirlit**

<i>Játtanaryvirlit</i>	Nettotal	Útreiðslur	Inntøkur
Tús. kr.			
Útreiðsluætlan	950	950	-
Skattur o.t. (ætlan)	-	-	-
Løguætlan	-	-	-
<b>Samskipti og samferðsla .....</b>		<b>950</b>	-
6.38.1 Vegir og havnir .....		950	-

**B. Játtanir**

	Útreiðslur	Inntøkur
<b>6.38.1 Vegir og havnir</b>		
6.38.07. Nýggir landsvegur ( <i>Løgújáttan</i> )	<b>J 39.350</b>	-
	<b>EYJ 950</b>	-

Tórshavn, 26. mars 2002

**Anfinn Kallsberg, (sign.)**  
løgmaður

**Løgtingslóg  
um  
fast samband um Leirvíksfjørð**

Samsvarandi samtykt Løgtingsins staðfestir og kunnger lögmaður hesa løgtingslóg:

*Rættur til tunnilsgerð og eftirlit*

§ 1. P/F Norðoyatunnilin, stovnað við heimild í løgtingslóg nr. 168 frá 21. desember 2001 um stovnan av partafelagi at gera fast samband um Leirvíksfjørð, fær rætt til vega- og tunnilsgerð millum Eysturoy og Borðoy og ognarrætt til lidna tunnilin við tilhoyrandi vegi.

Stk. 2. Landsverkfrøðingsstovnurin skal undir ábyrgd mótvegis landsstýrismanninum góðkenna tunnilsverkætlanina, herundir vega- og tunnilsgerðina, áðrenn tunnilsarbeiðið verður sett í verk, og skipar í hesum sambandi fyri eftirliti við, at verkætlanin verður framd samsvarandi góðkendu ætlanini. Landsstýrismaðurin skal, eftir at hava ráðført seg við Leirvíkar og Klaksvíkar kommunur, taka stöðu til neyðugar atknýttar verkætlanir, áðrenn tunnilsarbeiðið verður sett í verk.

Stk. 3. Tá útveganarkostnaðurin er fult afturgoldin, og P/F Norðoyatunnilin stendur sum eigari, verður alt anleggið uttan viðurlag avhendað landinum til ognar.

*Játtan til verkætlanina*

*Peningajáttan*

§ 2. Játtanin til verkætlanina stór kr. 195 mió verður ásett á figgjarlóg yvir eitt 6 ára skeið við kr. 32,5 mió árliga, fyrstu ferð í 2003.

Stk. 2. Landsstýrismanninum verður heimilað at veita P/F Norðoyatunlinum tilsogn um, at partapeningurin hjá felagnum verður hækkaður við kr. 195 mió til samans úr kr. 30 mió upp í kr. 225 mió við teimum árligu játtanum, sum eru ásettar í stk. 1.

*Nýtslugjöld*

§ 3. Tunnilseigararum er heimilað at áseta og krevja inn nýtslugjöld frá teimum, ið nýta vega- og tunnilsanleggið.

Stk. 2. Vegir og tunnill, ið verða gjørdir við heimild í § 1, stk. 1, verða ikki partur av landsvegnum eftir løgtingslóg nr. 51 frá 25. juli 1972 um landsvegir við seinni broytingum.

Stk. 3. Tó hevur landsstýrismaðurin tær heimildir, ið ásettar eru í §§ 6 og 7 í tí í stk. 2 nevndu løgtingslóg, tá tað ræður um vegir og tunnill.

*Ognartøka*

§ 4. Landsstýrismanninum er heimilað móti fullum endurgjaldi at ognartaka neyðugt lendi ella tilfar til vega- og tunnilsgerð til tess at útvega fast samband um Leirvíksfjørð, fæst ikki við samráðingum semja við avvarðandi rættindahavarar um yvirtøku av lendi ella tilfari.

Stk. 2. Ognartøkan fer annars fram eftir "Lov nr. 69 af 7. maj 1881 om forpligtelse til jords afgivelse til offentlige veje, havne og landingssteder, samt til offentlige skoler på Færøerne".

Stk. 3. Landsstýrismanninum er heimilað at avhenda tað ognartikna til felagið fyri útveganarvirði.

*Skattlig viðurskipti*

§ 5. Frá og við árinum, tá tunnilin verður latin upp fyri ferðslu, hevur felagið við grundarlagi í útveganarkostnaðinum rætt til skattligar avskrivningar eftir reglunum um vinnuligar bygningar.

Stk. 2. Við útveganarkostnaði skilst tær samlaðu byggiútreiðslurnar til vegir og tunnilsgerð v.m.

*Eftiransing*

§ 6. Felagið hevur rætt til uttan viðurlag at fáa upplýsingar frá Bileftirlitinum um skrásettar eigarar/brúkarar av akførum til tess at eftiransa gjaldsstaðið.

*Kunning*

§ 7. Undir ábyrgd mótvegis landsstýrismanninum setir Landsverkfrøðingsstovnurin ein bólk at fylgja við arbeiðnum, meðan bygt verður. Bólkurin skal mannast við umboðum fyri føroyskan tekniskan, tilbúgvingarligan o.l. serkunnleika til tess at tryggja, at tann vitan, sum fæst av verkætlanini, í størst møguligan mun kemur føroyska samfelagnum til gagns.

*Gildiskoma*

§ 8. Henda løgtingslóg kemur í gildi dagin eftir, at hon er kunngjørd.

Tórshavn, 26. mars 2002

**Anfinn Kallsberg, (sign.)**  
lögmaður

**Løgtingslóg  
um  
broyting í løgtingslóg um fuglaveiðu v.m.**

Samsvarandi samtykt Løgtingsins staðfestir og kunn-  
ger lögmaður hesa løgtingslóg:

**1. § 17, stk. 2, litra c** verður orðað soleiðis:  
”1. oktober – 30. november. Skarv”

**2. § 19** verður strikað.

**3. § 20** verður strikað.

**§ 1.**

Í løgtingslóg nr. 27 frá 9. september 1954 um fugla-  
veiðu, sum seinast broytt við løgtingslóg nr. 11 frá  
24. februar 1989, verða gjørdar hesar broytingar:

**§ 2.**

Henda løgtingslóg kemur í gildi 1. juni 2002.

Samstundis verður danski teksturin í lógini strikaður.

Tórshavn, 26. mars 2002

**Anfinn Kallsberg, (sign.)**  
løgmaður

Lm. 94/2001

**Løgtingslóg  
um  
broyting í løgtingslóg um toll**

Samsvarandi samtykt Løgtingsins staðfestir og kunngr lögmaður hesa løgtingslóg:

**§ 1**

Í løgtingslóg nr. 121 frá 23. desember 1991 um toll, við seinni broytingum, verða gjørdar hesar broytingar:

- 1) Aftaná § 10 verður sum nýtt Kap. 5a sett:  
“Kapittul 5a  
Elektronisk tollavgreiðsla”  
§ 10a “Landsstýrismaðurin kann loyva elektroniskari tollavgreiðslu.  
*Stk. 2.* Landsstýrismaðurin kann við kunngerð áseta nærri reglur um, hvørtjir innflytarar kunnu tollavgreiða elektroniskt, á hvønn hátt og undir hvørjum treytum elektronisk tollavgreiðsla kann fara fram. Landsstýrismaðurin kann eisini seta treyt um, at loyvið til elektroniska tollavgreiðslu kann afturkallast.  
*Stk. 3.* Verður loyvið, sambært stk. 1. givið, skal tollavgreiðslan bert fara fram elektroniskt.
- 2) § 11, stk. 6 verður orðað soleiðis:  
“Fyri vørur, ið koma undir § 13, stk. 2 og 3, verður umrokning frá fremmandum til føroyskt gjaldoyra gjørd eftir gjaldoyravirðinum tann dagin, tá ið tollavgreiðslan fer fram, tó ongantíð seinni enn tann dagin, tá vøran er tollskyldug sambært § 12.”
- 3) § 12, stk. 1 verður orðað soleiðis:  
“Tollurin fellur til gjaldingar tann dagin, tá tollavgreiðsla fer fram. Fyri vørur, ið koma undir § 13, stk. 2 og 3, fellur tollurin tó til gjaldingar, so skjótt sum vøran er uppskipað á tolløkinum ella - um vøran ikki verður uppskipað, og tað ikki eru vørur, sum beinleiðis verða fòrdar víðari við sama skipi - tá ið vøran er komin til tolløkið.”
- 4) Sum nýggj § 17 a verður sett:  
§ 17a verður orðað soleiðis:

“Verður staðfest, at tollavgreiðslan ikki hevur verið røtt, og broyting tí verður gjørd, fellur skylduga upphæddin til gjaldingar í seinasta lagið 14 dagar eftir, at broytingin er gjørd.”

- 5) Í § 27 verður sum nýggj stk. 3 og 4 sett:  
“*Stk. 3.* Øll, ið koma undir hesa lóg, hava skyldu at leggja fyri Toll- og Skattstovu Føroya, tá ið hetta verður kravt, øll skjøl, ið kunnu vera til sannan av teimum gjøldum, ið verða áløgð við innflutningi.  
*Stk. 4.* Toll- og Skattstova Føroya hevur heimild til at koma á staðið fyri at fremja eftirlit og útvega upplýsingar, sum hon heldur eru neyðugar fyri at fremja eftirlit eftir reglunum í hesi lóg.”
- 6) § 30a, verður orðað soleiðis:  
“*Stk. 1.* Renta verða roknað av ov seint goldnum tolli og avgjaldi við 1,0% um mánaðin frá degnum eftir gjalddagin, og til goldið er. Eisini verður renta roknað av ov nógv goldnum tolli og avgjaldi við 1,0% um mánaðin frá degnum eftir gjalddag, og til goldið er. Sama er galdandi fyri skuldskrivaða rentu.”  
“*Stk. 2.* Renta av ov seint goldnum tolli og avgjaldi og renta av ov nógv goldnum tolli og avgjaldi kann ikki roknast við, tá skattskylduga inntøkan verður gjørd upp.”
- 7) § 36, stk. 3 verður strikað.
- 8) § 37a verður orðað soleiðis:  
“Tað kann áleggjast áranum av einum virki sekt fyri eitt av teimum í hesum kapitli umrøddu lógarbrotum, sjálvt um brotsverkið ikki kann roknast áranum sum tilætlað ella ósketni. Er eitt av teimum í hesum kapitli umrøddu lógarbrotum framt av einum partafelag, lutafelag ella tilfíkum, kann sektarábyrgd verða áløgð felagnum sum so.”

**§ 2**

Lógin kemur í gildi dagin eftir, at hon er kunngjørd.

Tórshavn, 26. mars 2002

**Anfinn Kallsberg, (sign.)**  
løgmaður

**Løgtingslóg  
um  
broyting í løgtingslóg um vektgjald av motorakførum v.m.**

Samsvarandi samtykt Løgtingsins staðfestir og kunnger løgmaður hesa løgtingslóg:

- 1) § 12 verður strikað.
- 2) § 13 a verður orðað soleiðis:  
”§ 13 a. Ellisakfør rinda einki gjald sambært § 3, stk. 1.”

**§ 1**

Í løgtingslóg nr. 38 frá 31. mars 1982 um vektgjald av motorakførum v.m., sum seinast broytt við løgtingslóg nr. 46, frá 4. apríl 2000, verða gjørdar hesar broytingar:

**§ 2**

Henda løgtingslóg kemur í gildi 1. juli 2002.

Tórshavn, 26. mars 2002

**Anfinn Kallsberg, (sign.)**  
løgmaður

Lm. 73/2001

**Løgtingslóg  
um  
broyting í løgtingslóg um áseting av skatti til landskassan (Ásetingarlógin)**

Samsvarandi samtykt Løgtingsins staðfestir og kunnger løgmaður hesa løgtingslóg:

- Í § 2, stk. 1 verður “4.000 kr.” broytt til “5.500 kr.”

**§ 1**

§ 1 í løgtingslóg nr. 87 frá 1. september 1983 um áseting av skatti (Ásetingarlógin), sum seinast broytt við løgtingslóg nr. 130 frá 22. desember 2000, verða gjørdar hesar broytingar:

**§ 2**

Henda lóg er galdandi frá og við inntøkuárinum 2002.

Tórshavn, 26. mars 2002

**Anfinn Kallsberg, (sign.)**  
løgmaður

Lm. 68/2001

**Løgtingslóg**  
**um**  
**broyting í løgtingslóg um vinnuligan fiskiskap**

Samsvarandi samtykt Løgtingsins staðfestir og kunnger lögmaður hesa løgtingslóg:

**§ 1**

Í løgtingslóg nr. 28 frá 10. mars 1994 um vinnuligan fiskiskap við seinni broytingum, verða gjørðar hesar broytingar:

- 1) § 5, stk. 3 verður orðað soleiðis:  
"Stk. 3. Veidiloyvi sambært hesi lóg fyri fiskifør, onnur enn tey, ið koma undir bólk 5 sambært § 28, stk. 1, er góðkenning, ið landsstýrismaðurin veitir ávísun fiskifari at veiða á føroysku landleiðunum og á leiðum uttan fyri føroysku landleiðirnar."
- 2) Í § 5, stk. 4 verður eftir 1. pkt. sett:  
"Fyri fiskifør, ið koma undir bólk 5 sambært § 28, stk. 1, krevst tó ikki veidiloyvi fyri at fáa til-lutað fiskiloyvi."
- 3) § 5, stk. 9 verður orðað soleiðis:  
"*Fiskidaganevndin*. Landsstýrismaðurin velur eina Fiskidaganevnd, umboðandi vinnuna á sjónum, sum letur landsstýrismanninum metingar um stöðuna í botnfiskastovninum og tilmæli um fiskidagar, og hvussu fiskiskapurin skal skipast tað komandi fiskiárið. Nevndin og vara-umboð verða vald fyri 4 ár í senn. Landsstýrismaðurin ger reglugerð um val og virki nevndarinnar og tryggjar nevndini neyðugt tilfar til tess at útinna arbeiðssetningin. Landsstýrismaðurin velur formann og varaformann og setur skrivara."
- 4) § 7, stk. 1, 1. pkt. verður orðað soleiðis: "Vinnuligur fiskiskapur sambært hesi lóg kann bert fara fram við fiskiførum, sum sambært ognarviðurskiftunum til eina og hvørja tíð eru heimahoyrandi í Føroyum og hava veiduloyvi eftir § 5, stk. 3 ella fiskiloyvi eftir § 5, stk. 4, 2. pkt., ella hvørs eigarar hava fingið fiskiloyvi til fyrbils ella avmarkað rættindi sambært § 5, stk. 4, 3. pkt."
- 5) Í § 7, stk. 3, nr. 3 verður orðið "Føroya Landsstýri" og í § 7, stk. 5 verður orðið: "Landsstýrið" broytt til: "Landsstýrismaðurin".
- 6) § 8, stk. 1 verður orðað soleiðis:  
"§ 8. Veidiloyvi frá fiskifari, ið er lagt med alla, har ræðisavmarking er skrásett í skipaskránni, ella farið er strikað í skipaskránni, kann eftir umsókn verða flutt til annað fiskifar uttan veidiloyvi við somu ella minni fiskiorku ella til innflutt fiskifar við somu ella minni fiskiorku. Er talan um veidiloyvi til uppsjóvar fiskasløg, rækjuveiði ella til fiskiskap uttan fyri føroysku landleiðirnar, kann landsstýrismaðurin gera undantak frá hesum kravi."
- 7) Í § 8, stk. 2, 2. pkt. og stk. 3, 2. pkt. verður orðingin: "Tó er ikki loyvt at flyta veidiloyvi frá fiskifari, ið er minni enn 40 tons, til fiskifar størri enn 40 tons ella øvugt" broytt til: "Tó er ikki loyvt at flyta veidiloyvi frá fiskifari, ið er minni enn 15 tons, til fiskifar størri enn 15 tons ella øvugt".
- 8) § 8, stk. 6, 1. og 2. pkt. verða strikað.
- 9) Í § 8 verður sum stk. 8 sett:  
"Stk. 8. Ásetingarnar í stk. 1-7 eru eisini galdandi fyri flyting av fiskiloyvi millum fiskifør í bólki 5 sambært § 28, stk. 1."
- 10) § 11, stk. 1, 1. pkt. verður orðað soleiðis:  
"Fiskifør undir føroyskum flaggi kunnu ikki fara til vinnuligan fiskiskap uttan at hava veidiloyvi og fiskiloyvi sambært § 5, stk. 3 og 4, ella fiskiloyvi sambært § 5, stk. 4, 2. pkt., ella uttan at eigarar tess hava fingið fiskiloyvi til fyrbils ella avmarkað rættindi sambært § 5, stk. 4."
- 11) § 12 verður orðað soleiðis:  
"§ 12. Bert persónar og feløg, ið eiga fiskifør, ið hava veidiloyvi sambært § 5, stk. 3, kunnu fáa rættindi sambært § 5, stk. 4 – 8. Fyri fiskifør í bólki 5 sambært § 28 krevst tó ikki veidiloyvi fyri at fáa rættindi sambært § 5, stk. 4 – 8. Eigari av fiskifari, ið hevur fingið fiskiloyvi til fyrbils ella avmarkað rættindi sambært § 5, stk. 4, kann fáa rættindi sambært § 5, stk. 5 – 8."
- 12) § 13, stk. 1 verður orðað soleiðis:  
"§ 13. Fyri eigarar av fiskiførum við veidiloyvi sambært § 5, stk. 3, og fiskiførum við fiskiloyvi í bólki 5 sambært § 28, stk. 1 hevur rætturin til fiskidagar, egnan kvotupart og egna hjáveiðikvotu gildi 10 ár í senn, smb. tó §§ 14 og 15."
- 13) § 13, stk. 2 verður strikað.
- 14) § 13, stk. 3 verður hereftir stk. 2, og stk. 4 verður stk. 3, og stk. 5 verður stk. 4.
- 15) § 14 verður orðað soleiðis:  
"§ 14. Fiskidagar kunnu avhendast fyri eitt fiski-ár í senn ella endaliga millum fiskifør í høvuðsbólkunum 2, 3 og 4, ásettir sambært § 29, stk. 1. Tó er ikki loyvt at avhenda fiskidagar, ætlaðir til húkaveiði, til trolveiði ella øvugt. Farið verður fram eftir reglum, sum landsstýrismaðurin ásetur í kunngerð. Avhendingin er treytað av, at partarnir lúka ásetingarnar í § 13, og fyri avhending, ið ikki er endalig, at í minsta lagi 60% av tillutaðu døgnum fiskiárið frammanundan eru nýttir til fiskiskap við tí í fiskiloyvunum nevnda fiskifarinarum. Fyri avhendan millum fiskifør skulu reglurnar áseta tað lutfalsliga virðið á fiskidøgum, grundað á veiðievni.  
Stk. 2. Fiskidagar kunnu avhendast í sama fiski-ári millum høvuðsbólkarnar, ásettir sambært § 28, stk. 1, undantikið frá bólki 5, til hinar bólk-



arnar, tá 3 mánaðir eru eftir av fiskiárinum eftir nærri reglum, sum landsstýrismaðurin ásetur í kunngerð. Rættindahavari til húkaveiðu í høv-uðsbólki 4 kann ikki avhenda fiskidagar til rættindahavara til trolveiðu í bólki 4. Fyri avhendan millum høv-uðsbólkarnar skulu reglurnar áseta tað lutfalsliga virðið á fiskidøgum, grundað á veiðievni.

*Stk. 3.* Fiskirættindi, svarandi til avhendaðar fiskidagar, verða lögð afturat rættindunum hjá fiskiloyvinum, sum tað er avhendað til. Fiskidagar, sum verða endaliga avhendaðir, skulu fylgja lutfalsliga vøkstri og niðurskurði í sama mun, sum ásetingin í § 29 fyri hvørt fiskiár broytist.

*Stk. 4.* Um upprunaligi loyvishavarin, sum hevur avhendað fiskidagar fyri eitt fiskiár, ikki lýkur ásetingarnar í § 12, tá nýtt fiskiár byrjar, verður fiskiloyvi ikki útskrivað, men kann landsstýrismaðurin byta fiskidagarnar lutfalsliga í avvarðandi undirbólki.

*Stk. 5.* Fiskiveiðieftirlitið skal hava fráboðan um avhending av fiskidøgum. Fráboðanin skal gerast skrivliga og skal vátast av báðum pørtum. Áður enn avhendaðu fiskidagarnir kunnu nýtast, skal Fiskiveiðieftirlitið við skrivligari fráboðan til báðar partar hava staðfest, at hann, sum avhendar fiskidagar, hevur ræði yvir so mongum fiskidøgum.

*Stk. 6.* Fiskidagar kunnu ikki setast í veð.”

**16) § 15** verður orðað soleiðis:

”§ 15. Egin kvotupartur, egin árskvota og egin hjáveiðikvota kunnu avhendast í eitt ár í senn ella endaliga eftir nærri reglum, sum landsstýrismaðurin ásetur í kunngerð. Hetta er treytað av, at partarnir lúka ásetingarnar í § 13, og fyri avhending, ið ikki er endalig, at í minsta lagi 60% av tillutaðu kvotunum álmanakkaárið frammanundan eru nýttar til fiskikap við tí í fiskiloyvinum nevnda fiskifarinum.

*Stk. 2* Fiskirættindi, svarandi til avhendaðar kvotur, verða lögð afturat rættindunum hjá fiskiloyvinum, sum tað er avhendað til. Kvotur, sum eru avhendaðar, skulu fylgja lutfalsliga vøkstri

og niðurskurði í sama mun, sum felags árskvotan broytist hvørt ár.

*Stk. 3.* Um upprunaligi loyvishavarin, sum hevur avhendað kvotur fyri eitt álmanakkaár, ikki lýkur ásetingarnar í § 12, tá nýtt álmanakkaár byrjar, verða egin árskvota og egin hjáveiðikvota ikki útskrivað, men kann landsstýrismaðurin byta kvoturnar til onnur fiskifør.

*Stk. 4.* Fiskiveiðieftirlitið skal hava fráboðan um avhending av teimum í stk. 1 nevndu kvotum. Fráboðanin skal gerast skrivliga og skal vátast av báðum pørtum. Áður enn avhendaðu kvoturnar kunnu nýtast, skal Fiskiveiðieftirlitið við skrivligari fráboðan til báðar partar hava staðfest, at hann, sum avhendar kvotur, hevur ræði á hesum kvotum.

*Stk. 5.* Egin kvotupartur, egin árskvota og egin hjáveiðikvota kunnu ikki setast í veð.”

**17) § 21, stk. 1, 1. pkt.** verður orðað soleiðis:

“Veiða úr stovnum, ið ikki koma undir kvotulla fiskidagaskipan ella skipan við serligum fiskiloyvi, er loyvd fiskiførum við veiðiloyvi og fiskiloyvi sambært § 5, stk. 3 og 4, fiskiførum við fiskiloyvi sambært § 5, stk. 4, 2. pkt. ella fiskiførum, hvørs eigarar hava fingið fiskiloyvi til fyribils ella avmarkað rættindi sambært § 5, stk. 4.”

**18) Í § 31** verður sum stk. 2 sett:

”*Stk. 2.* Bátar í bólki 5, sambært § 29, stk.1, sum vóru skrásettir í Føroyum fyri 1. januar 1995 og framvegis eru skrásettir, kunnu, hóast ásetingarnar í stk.1, fáa útskrivað fiskiloyvi sambært § 5, stk. 4, 1. pkt.

**§ 2.**

Henda lóg kemur í gildi dagin eftir, at hon er kunn-gjörd. Í § 1, nr. 13 kemur § 14, stk. 1, 4. pkt. og í § 1, nr. 14 kemur § 15, stk. 1, 2. pkt. tó ikki í gildi fyrr enn 1. september 2002. § 1, nr. 13 og 14 eru tó ikki galdandi fyri fiskidagar, egnar kvotupartar, egnar árskvotur og egnar hjáveiðikvotur, ið, áðrenn henda lóg kom í gildi, eru avhendar fyri meiri enn eitt ár í senn.

Tórshavn, 26. mars 2002

**Anfinn Kallsberg, (sign.)**  
løgmaður

**Løgtingslóg**  
**um**  
**at seta úr gildi løgtingslóg nr. 60 frá 26. mars 1993 um forboð móti handli v.m. við Serbia og Montenegro (Sambandstjóðveldið Jugoslavia)**

Samsvarandi samtykt Løgtingsins staðfestir og kunn-  
ger lögmaður hesa løgtingslóg:

§ 2. Henda lóg fær gildi dagin eftir, at hon er kunn-  
gjörd.

§ 1. Løgtingslóg nr. 60 frá 26. mars 1993 um forboð  
móti handli v.m. við Serbia og Montenegro (Sam-  
bandstjóðveldið Jugoslavia) verður sett úr gildi.

Tórshavn, 26. mars 2002

**Anfinn Kallsberg, (sign.)**  
lögmaður

lm. 83/2001

**Løgtingslóg**  
**um**  
**broyting í løgtingslóg um skatt av rentutrygging v.m.**  
**(rentutryggingarlógin)**

Samsvarandi samtykt Løgtingsins staðfestir og kunnger lögmaður hesa løgtingslóg:

**§ 1**

Í løgtingslóg nr. 51 frá 29. desember 1971 um skatt av rentutrygging v.m., sum seinast broytt við løgtingslóg nr. 151 frá 30. desember 1996, verða gjørdar hesar broytingar:

- 1) Í § 1 verður 2. pkt. orðað soleiðis: "Eftirlønarskipanir við stigvísnum útgjaldingum eru: lívrenta, eftirsiturenta, avlamisrenta, eftirlønartrygging ella líknandi rentutrygging."
- 2) Í § 1B, stk. 1 verður 2. pkt. strikað.
- 3) Í § 1C, stk. 1, verður sett sum 4. punktum: "Til kontoina kann knýtast ein andlátstrygging og/ella avlamisupphæddartrygging."
- 4) Í § 1D, stk. 1 verður 5. pkt. strikað.
- 5) Í § 1E, stk. 1, 4. pkt. og 5. stk., 3. pkt. verður "líkningarráðnum" broytt til "Landsstýrismanninum".
- 6) Í § 1G, stk. 2., verður "líkningarráðið" broytt til "Landsstýrismáðurin".
- 7) Eftir § 1G verður sett: "§ 1H. Eftirlønarpupphæddin í peningastovni skal støðlast í samsvar við reglurnar í lógini um bankar og sparikassar. Tá talan er um puljuskipan, kann peningastovnurin uttan avgjald ella inntøkuskatt fyri eftirlønareigarar flyta upphæddir av kontantkontoini, sum svara til negatívan ávøkstur í puljun. § 1I. Avtala kann ikki vera um útgjalding eftir deyða eftirlønareigarans til onnur enn næstu avvarðandi hansara ella hjúnafelaga, fráskildan hjúnafelaga, lívsarvingar, stjúkbørn, fosturbørn ella lívsarvingar teirra."
- 8) Í § 2 verður nr. 2) orðað soleiðis: "reglurnar í eftirlønarskipanini eru gjørdar soleiðis, at løntakarin – eftir § 3 – ikki tekur egin og arbeiðsgevarans gjøld til eftirlønarskipanina við, tá ið tann skattliga inntøkan verður uppgjørd."
- 9) § 3 verður orðað soleiðis:  
"§ 3. Ein løntakari skal ikki, tá ið skattskylduga inntøka hansara verður uppgjørd, taka tey gjøld við, sum hann sjálvur og arbeiðsgevari hansara rinda til arbeiðsgevaraftirlønarskipan, sum vissar løntakaranum ella avvarðandi hansara eina leypanði árliga eftirlønarinntøku ella eina kapitalútgjalding. Tað er tó ein treyt, at tað í eftirlønarsáttmálanum er tilskilað, at løntakarin ikki kann avhenda, veðseta ella á annan hátt ráða yvir gjaldinum saman við rentum, øðrum vinningi, bonusi v.m., so leingi talan er um eina eftirlønarskipan, sbr. § 1H, og at kreditor hansara ikki í sama tíðarskeiði kunnu halda seg skaðaleysan í hesum gjøldum."

10) § 4 verður orðað soleiðis:

"§ 4. Rentur og annar vinningur av eftirlønarskipanum í peningastovni v.m. skulu ikki roknaast við í skattskyldugu inntøkuna, eins og avgjald ikki verður tikið so leingi, hesar eftirlønir ikki verða útgoldnar."

11) Í § 6, litra b verður 2. pkt. strikað.

12) Í § 6 B, stk. 2 verður "40%" broytt til: "55%".

13) Í § 6 B, stk. 5 verður "líkningarráð Føroya" broytt til "Landsstýrismáðurin".

14) § 7 verður orðað soleiðis:

"§ 7. Tá ið útgjalding fer fram eftir § 6, litra b, verður av tí avgjaldsskyldugu upphæddini, sum er minkað niður í næstu peningupphædd, sum kann býttast við 100, latið avgjald til landskassan upp á 35%. Verður ein eftirlønarskipan útgoldin sum eingangsupphædd, tá ið eftirlønareigarin doyri, verður latið avgjald til landskassan upp á 35% av tí avgjaldsskyldugu upphæddini. Sama avgjald er galdandi, um kapitaleftirløn verður útgoldin vegna viðvarandi óarbeiðsføri."

Stk. 2. Tá ið útgjalding fer fram eftir § 6, litra a og litra c, verður av tí avgjaldsskyldugu upphæddini, sum er minkað niður í næstu peningupphædd, sum kann býttast við 100, latið avgjald til landskassan upp á 55%. Fyri kapitaleftirlønir er útgjalding áðrenn 60 ára aldur roknað sum útgjalding í ótíð.

Stk. 3. Tryggingarfelagið, peningastovnurin, eftirlønarkassin v.m. hevur skyldu til, tá ið ein útgjalding skal fara fram av eini eftirlønarskipan, at útrokna og afturhalda avgjaldið, og innan 4 vikur aftaná, at tryggingarfelagið, peningastovnurin, eftirlønarkassin v.m. hevur fingið kunneleika um avgjaldsskylduna, at inngjalda avgjaldið til landskassan. Tær í § 6 umrøddu útgjaldingar v.m. verða ikki taldar við, tá tann skattskylduga inntøkan verður uppgjørd. Avgjaldið kann ikki dragast frá, tá tann skattskylduga inntøkan verður uppgjørd. Útrokningin av avgjaldinum kann innan 4 vikur eftir, at boðað er frá gjaldskylduni, av tí avgjaldsskylduga verða kravd eftirkannað av Toll- og Skattaráð Føroya. Kæra um avgerð hjá Toll- og Skattaráð Føroya kann leggjast fyri landsskattakærunevndina innan 4 vikur eftir, at Toll- og Skattaráð Føroya hevur tikið avgerð sína."

15) § 9 verður orðað soleiðis:

"§ 9. Flyting frá eini skipan til eina aðra verandi ella nýggja her í landinum fyri sama persón verður ikki viðgjørd sum út- ella inngjalding, um so er, at flytingin er:

1) millum eftirlønarskipanir við leypanði útgjaldingum,

2) frá eini lutaftirlønartrygging ella lutaftir-

- lønaruppsparing til eina eftirlønarskipan við leypandi útgjaldingum,
- 3) frá eini lútaeftirlønaryrking ella lútaeftirlønaryrking til eina aðra lútaeftirlønaryrking ella lútaeftirlønaryrking,
- 4) frá eini kapitaleftirlønaryrking ella kapitaleftirlønaryrking til eina eftirlønarskipan við leypandi útgjalding,
- 5) frá eini kapitaleftirlønaryrking ella kapitaleftirlønaryrking til eina aðra kapital-  
eftirlønaryrking ella kapitaleftirlønaryrking,
- 6) frá eini kapitaleftirlønaryrking ella kapitaleftirlønaryrking til eina lútaeftirlønaryrking ella lútaeftirlønaryrking.”
- 16) §§ 11 og 12 verða strikaðar.

## § 2

Henda lóg kemur í gildi dagin eftir, hon er kunn-  
gjörd.

Tórshavn, 26. mars 2002

**Anfinn Kallsberg, (sign.)**  
løgmaður

Lm. 27/2001

## Lögtingslóg um fólkanövn

Samsvarandi samtykt Lögtingsins staðfestir og kunnger lögmaður hesa lögtingslóg:

### Kapittul I.

#### Nøvn og navnagáva

§ 1. Hvørt barn skal við dópi ella navnagávu fáa navn, áðrenn tað er 6 mánaðir gamalt.

*Stk. 2.* Eingin skal hava fleiri enn trý fornøvn, eitt millumnavn og eitt eftirnavn, sbr. tó § 2, stk. 4. Nøvn kunnu ikki verða bundin hvørt at øðrum við bindistriku.

*Stk. 3.* Foreldur ella tann, ið foreldramyndugleikan hevur, skal boða frá navninum hjá skrásetingarmyndugleikanum innan ta freist, ið er ásett í stk. 1. Skrásetingarmyndugleikin er kirkjubókaførandi sóknarpresturin í tí prestagjaldi, har móðurin býr, tá ið barnið verður borið í heim.

*Stk. 4.* Navnabroytingar fara fram við fráboðan til skrásetingarmyndugleikan ella við loyvi frá landsstýrismanninum.

### Kapittul II

#### Fornavn

§ 2. Sum fornøvn verða ikki viðurkend nøvn, sum ikki av røttum eru fornøvn, og onnur nøvn, ið kunnu haldast at verða fólki til ampa.

*Stk. 2.* Navnið skal vera í samljóði við føroyskar málreglur.

*Stk. 3.* Navn, sum ikki er á navnalistanum, kunnu foreldur ella tann, sum foreldramyndugleikan hevur, leggja fyri navnanevndina, sbr. § 21, stk. 1, ið ger av, um navnið kann verða givið.

*Stk. 4.* Navnanevndin kann eftir umsókn gera undantak frá stk. 2, tá ið uppkallað verður eftir fólki í ættini. Landsstýrismaðurin ásetur í kunngerð nærri reglur um undantøk.

§ 3. Navn kann við fráboðan til skrásetingarmyndugleikan verða broytt ella umskift við annað navn. Tann, sum hevur fleiri nøvn, kann við at boða skrásetingarmyndugleikanum frá fáa eitt ella fleiri teirra strikað.

*Stk. 2.* Ein, sum áður hevur fingið navnið broytt ella umskift við fráboðan, kann einans fáa navnið broytt ella umskift aftur við loyvi frá landsstýrismanninum.

*Stk. 3.* Í sambandi við ættleiðing kann fornavn/fornøvn á barninum verða broytt við fráboðan til skrásetingarmyndugleikan. Ættleidd kunnu við loyvi frá landsstýrismanninum taka upprunaliga navnið aftur ella aftrat navninum.

*Stk. 4.* Í teimum førum, ið nevnd eru í stk. 1 og 2, verða § 1 og § 2, stk. 1-3, nýttar samsvarandi. Í tí føri, sum nevnt er í stk. 3, 1. pkt., verða §§ 1 og 2 nýttar samsvarandi.

### Kapittul III

#### Millumnavn

§ 4. Millumnavn kann vera millumnavnið hjá faðir ella móður ella eitt navn, sum barnið kann fáa sum eftirnavn eftir reglunum í §§ 7-8 og § 11, stk. 1, nr. 1.

*Stk. 2.* Eisini kann landsstýrismaðurin eftir umsókn loyva millumnavni, sum barnið kann fáa sum eftirnavn ella hevur serligt tilknýti til.

§ 5. Tann, sum vil fáa sær millumnavn ella broyta tað, skal boða skrásetingarmyndugleikanum frá hesum. Millumnavnið skal tá vera eitt av nøvnunum, ið nevnd eru í §§ 7-8 og § 11, stk. 1, nr. 1.

*Stk. 2.* Tann, sum vil fáa sær millumnavn ella broyta tað, kann eisini við loyvi frá landsstýrismanninum fáa sær millumnavn sambært reglunum í § 10 og § 11, stk. 1, nr. 2-3.

*Stk. 3.* Í sambandi við ættleiðing kann millumnavn á barninum verða broytt við fráboðan til skrásetingarmyndugleikan. § 4 verður nýtt samsvarandi.

*Stk. 4.* Millumnavn kann verða strikað við fráboðan til skrásetingarmyndugleikan.

### Kapittul IV

#### Eftirnavn

§ 6. Við eftirnavn verður annaðhvørt skilt ættarnavn, sum er ella kann verða fast eftirnavn, ella eftirnavn, sum er fornavn faðirs ella móður í hvørsfalli við –son ella –dóttir aftrat í samsvari við kyn hjá viðkomandi.

*Stk. 2.* Ættarnavn, sum er ella kann verða fast eftirnavn, kann verða givið víðari. Eftirnavn, sum er fornavn faðirs ella móður í hvørsfalli við –son ella –dóttir aftrat í samsvari við kyn hjá viðkomandi, kann ikki verða givið víðari, hvørki til eftirkomarar ella hjúnafelaga.

§ 7. Eftirnavn kann vera

- 1) ættarnavn faðirs ella móður,
- 2) ættarnavn, sum annað av foreldrunum seinast hevur borið, og sum ikki er fingið við giftu.

*Stk. 2.* Í staðin fyri ættarnavn kann eftirnavnið hjá barninum vera fornavn faðirs ella móður í hvørsfalli við –son ella –dóttir aftrat í samsvari við kyn barnsins. Er navn faðirs ella móður tvínevni, verður bert annað navnið nýtt í hesum føri.

§ 8. Eftirnavn kann við fráboðan til skrásetingarmyndugleikan verða broytt til eitt av hesum nøvnunum:

- 1) Eitt av eftirnøvnunum nevndum í § 7, stk. 2.
- 2) Eitt av ættarnøvnunum nevndum í § 7, stk. 1, nr. 1-2, tó ikki, um navnið er fingið við giftu.
- 3) Eitt ættarnavn, sum annað av foreldrunum hevur

fingið, eftir at barnið er borið í heim, og sum ikki er fingið við aðrari giftu. Er navnið fingið eftir § 10, skulu foreldrini ella tann, sum foreldramyndugleikan hevur, loyva broytingina.

- 4) Ættarnavn, sum ein fyrr hevur borið, tó ikki um navnið er fingið við giftu.
- 5) Ættarnavn hjá stjúkfaðir ella stjúkmóður, tó ikki um navnið er fingið við giftu, ella tað ættarnavn-ið, ið stjúkfaðir ella stjúkmóðir seinast hevur borið, og sum ikki er fingið við giftu. Stjúkfaðir ella stjúkmóðir skal loyva broytingina.

**§ 9.** Ættleitt barn fær ættarnavnið hjá ættleiðingarforeldrunum eftir § 7, stk. 1, nr. 1-2 ella eftirnavn eftir § 7, stk. 2.

*Stk. 2.* Tó kann í ættleiðingarloyvinum verða tilskilað, at barnið framvegis skal bera sitt eftirnavn.

**§ 10.** Landsstýrismaðurin kann geva loyvi til ættarnavn, sum ikki kann fáast við fráboðan eftir § 8, nr. 2-5 ella § 13.

*Stk. 2.* Loyvi eftir stk. 1 verður eftir umsókn givið við navnaprógv.

*Stk. 3.* Landsstýrismaðurin kann tó ikki játta umsókn eftir stk. 1, um navnið

- 1) er vart eftir § 12,
- 2) er alkunnugt søguligt eftirnavn,
- 3) líkist so nógv teimum nøvnum, ið nevndu eru í nr. 1 og 2, at tey lætt verða blandað,
- 4) ikki er í samljóði við føroyskar málreglur,
- 5) er navn á landi, oyggj, býi ella bygd,
- 6) er navn á virki, vøru, felagi og títikum, sum er skrásett,
- 7) av røttum er eitt fornavn, ella
- 8) er óhóskandi ella kann verða argandi.

*Stk. 4.* Verður søkt um ættarnavn, ið ikki er eitt av teimum í § 11, stk. 1, nr. 1-3 nevndu og ivi er um, um navnið er í samljóði við føroyskar málreglur, verður málið lagt fyri navnanevndina til ummælis.

*Stk. 5.* Er ivi um stavseting ella snið navnsins, ger landsstýrismaðurin av eftir tilmæli frá navnanevndini.

**§ 11.** Landsstýrismaðurin kann, hóast § 10, stk. 3, nr. 1-8, játta umsókn eftir § 10, stk. 1, um:

- 1) umsøkta ættarnavnið er ættarnavn, sum verður borið ella hevur verið borið av einum av foreldrum umsøkjarans, ommum og abbum, langommum og langabbum, tó ikki, um navnið er fingið við giftu,
- 2) umsøkta ættarnavnið er ættarnavnið hjá fosturfaðir ella fosturmóður, um fosturfaðir ella fosturmóðir gevur loyvi,
- 3) umsøkta ættarnavnið er ættarnavn, sum umsøkjarin hevur serstakt samband við, ella
- 4) umsóknin snýr seg um at rætta stavingarháttin.

*Stk. 2.* Hóast navn er vart eftir § 12, er loyvt uttan umsókn at nevast -son ella -dóttir faðirs ella móður sambært § 7, stk. 2 og § 8, nr. 1. Ikki er hereftir

loyvt at taka upp nýggj ættarnøvn, ið eru samansett av fornnavni við -son ella - dóttir aftrat.

*Stk. 3.* Bústaðar- ella húsanøvn eru einans vard soleiðis, at onnur, ið kunnu vísa á, at tey hava tilknýti til bústað ella hús við sama navni, eisini kunnu fáa loyvi til navnið.

**§ 12.** Vard nøvn eru:

- 1) Nøvn, ið eru vard eftir § 12 í løgtingslóg nr. 142 frá 8. oktober 1992 um fólkanøvn,
- 2) ættarnøvn, ið hereftir verða loyvd sambært § 10, stk. 1.

*Stk. 2.* Við skrivligari fráboðan til landsstýrsmannin kunnu eisini ættarnøvn, sum fólk, ið býr í Føroyum, ber, verða vard.

## Kapittul V

### Millum- og eftirnavn í sambandi við giftu

**§ 13.** Vilja hjúnafelagar hava sama eftirnavn, kann annar teirra, við samtykki frá hinum, boða vígslumyndugleikanum frá, at hann tekur ættarnavnið hjá hinum, tó ikki um navnið er fingið við giftu.

*Stk. 2.* Tann av hjúnafeløgnum, ið hevur fingið ættarnavn sítt við giftu, kann boða vígslumyndugleikanum frá, at hann tekur eftirnavnið aftur, sum hann bar undan vígsluni, ella tað eftirnavnið, sum hann seinast hevur borið, og sum ikki er fingið við giftu.

*Stk. 3.* Tann av hjúnafeløgnum, ið hevur tikið ættarnavnið hjá hinum hjúnafeløgnum, kann boða vígslumyndugleikanum frá, um hann ynskir at nýta tað eftirnavnið, sum hann seinast hevur borið, og sum ikki er fingið við giftu, sum millumnavn.

## Kapittul VI

### Gjald fyri navnaprógv o.a.

**§ 14.** Fyri navnaprógv verður latið eitt gjald uppá kr. 1.000,- til landskassan. Gjaldið verður latið samstundis, sum umsókn um navnaprógv verður send landsstýrismanninum.

*Stk. 2.* Fevnir umsóknin um fleiri persónar, verður latið gjald fyri hvønn teirra.

*Stk. 3.* Tó skal bert latast eitt gjald, um umsóknin fevnir um:

- 1) hjún,
- 2) systkin undir lógaldri ella
- 3) foreldur og børn teirra, sum eru undir lógaldri.

*Stk. 4.* Viðvíkjandi stjúk- ella fosturbørnum verður fyriskipanin í stk. 3 um systkin og børn undir lógaldri nýtt samsvarandi.

*Stk. 5.* Verður navnaprógv ikki givið, verður gjaldið afturrindað umsøkjaranum/ umsøkjarunum.

**§ 15.** Gjald verður ikki latið fyri navnaprógv til barn, um umsóknin er send landsstýrismanninum innan 6 mánaðir eftir, at barnið er føtt, ella innan 6 mánaðir eftir, at barnið er ættleitt.

**§ 16.** Fólk, sum ikki eru skrásett í kirkjubók í Føroyum, ella ikki eru gift hjá einum myndugleika her á

landi, men sum í aðrar mátar hava rætt til at broyta navn við fráboðan, kunnu við navnaprógv frá landsstýrismanninum fáa loyvi at broyta navnið.

*Stk. 2.* Navnabroyting, ið kann loyvast við fráboðan – annaðhvørt til skrásetingarmyndugleikan ella vígslumyndugleikan – kann eisini loyvast við navnaprógv í sambandi við, at navn verður broytt við heimild í § 5, stk. 2, §§ 10 og 11.

*Stk. 3.* Einku gjald verður latið fyri navnaprógv sambært stk. 1.

§ 17. Einku gjald verður latið fyri navnaprógv við heimild í § 11, stk. 1, nr. 4.

### Kapittul VII

#### Fráboðanir og umsóknir

§ 18. Fyri tann, sum ikki hevur lógaldur, skulu foreldrin ella tann, sum hevur foreldramyndugleikan, boða frá navnabroytingini ella søkja um loyvi til navnabroytingina.

*Stk. 2.* Er fráboðanin ella umsóknin fyri ein, sum er 12 ár ella eldri, krevst samtykki frá viðkomandi. Í serligum føri kann undantak verða givið frá hesum.

§ 19. Í sambandi við navngávu ella navnabroyting skal avvarðandi myndugleiki boða viðkomandi myndugleikum frá navninum ella navnabroytingini.

### Kapittul VIII

#### Navnanevnd o.a.

§ 20. Landsstýrismaðurin setir nevnd við 3 limum og 3 varalimum.

*Stk. 2.* Formaðurin í nevndini, sum skal vera málfrøðingur, verður valdur eftir tilmæli frá Føroyamálsdeildini á Fróðskaparsetri Føroya. Prestafelag Føroya og Mentamálastýrið mæla til hvør sín lim.

*Stk. 3.* Navnanevndin situr 5 ár í senn.

*Stk. 4.* Landsstýrismaðurin ger reglugerð fyri navnanevndina.

§ 21. Navnanevndin ger leiðbeinandi lista við for- og endurskoðar hann javnan. Nevndin skal geva ráð um fólkanøvn, stavseting teirra, bending o.a. Nevndin skal breiða út vitan um føroyskan navnasið, og skipa fyri útgávu av tilfari hesum viðvíkjandi. Landsstýrismaðurin kann biðja um tilmæli frá nevndini, áðrenn loyvi verður givið til navnabroytingar.

*Stk. 2.* Navnanevndin tekur avgerð í málum, ið lögð verða fyri hana eftir § 2, stk. 3 og 4.

*Stk. 3.* Avgerðir hjá navnanevndini eftir stk. 2 kunnu kærast til landsstýrismannin.

*Stk. 4.* 3. hvørt ár letur navnanevndin landsstýrismanninum frágreiðing um hvussu løgtinglógin um fólkanøvn hevur virka farna skeiði, og um tørvur eftir nevnarinnar meting er á lógabroyting.

§ 22. Landskassin ber kostnaðin av arbeiðinum hjá navnanevndini.

*Stk. 2.* Limirmir fáa fundarpening og ferðaútreiðslur goldnar eftir reglum landsins um fundarpening og ferðapening. Samsýningar til formannin skulu góðkennast av landsstýrismanninum.

### Kapittul IX

#### Brot ímóti lógini og revsing

§ 23. Tann, ið av órøttum nýtir eitt navn, verður revsaður við bót. Átala verður bert reist, um ein órættaður krevur tað, ella um almenn áhugamál krevja tað.

*Stk. 2.* Kann nakar prógva, at annar nýtir navn hansara av órøttum ella navn, ið líkist hansara so nógv, at tey kunnu verða blandað, kann tann, ið órættin ger, verða dømdur til at gevast at nýta navnið.

*Stk. 3.* Tann, sum brýtur ásetingarnar í § 1, stk. 3, 1. pkt. verður revsaður við bót.

### Kapittul X

#### Ymiskar fyriskipanir

§ 24. Landsstýrismaðurin kann áseta nærri reglur um, hvussu lógin verður framd.

§ 25. Landsstýrismaðurin kann gera sáttmálar við Danmark, Grønland og onnur lond um viðurskiftini millum føroyskar og fremmandar rættarreglur um fólkanøvn, teirra millum navnavernnd.

*Stk. 2.* Landsstýrismaðurin kann gera reglur um viðurskiftini millum føroyskar rættarreglur um fólkanøvn, teirra millum um navnavernnd, og samsvarandi reglur, ið galda í Danmark, Grønlandi og hinum Norðurlondunum.

*Stk. 3.* Fólk úr øðrum landi kann við loyvi frá landsstýrismanninum fáa loyvi til at geva barni sínum navn í samsvari við navnasið í avvarðandi landi.

### Kapittul XI

#### Gildiskoma og skiftisreglur

§ 26. Henda løgtingslóg kemur í gildi 1. juli 2002.

*Stk. 2.* Samstundis fer úr gildi løgtingslóg nr. 142 frá 8. oktober 1992 um fólkanøvn.

§ 27. Navnanevndin, sum er sett við heimild í § 16, stk. 1 í teirri í § 26, stk. 2 nevndu løgtingslóg, skal verða vald av nýggjum í seinasta lagi 31. desember 2003.

Tórshavn, 26. mars 2002

**Anfinn Kallsberg, (sign.)**  
løgmaður

**Lögtingslóg  
um  
útbúgvingar innan fiskiídnað og havbúnað**

Samsvarandi samtykt Lögtingsins staðfestir og kunngr lögmaður hessa lögtingslóg:

**Kapittul 1**

**Stevnumið og bygnaður**

§ 1. Landsstýrismanninum verður heimilað at skipa fyrri stöðisútbúgving innan fiskivinnu (stýtt SIF) og hægri próvtöku innan fiskivinnu (stýtt HIF) og hava eftirlit við útbúgvingunum.

§ 2. SIF-útbúgvingin fevnr um yrkisliga upplæring í fiskiídnaði, havbúnaði og undirvísing í yrkisgymnasialum lærugreinum.

*Stk. 2.* HIF- útbúgvingin verður skipað sum ein 2 ára útbúgving, ið er framhald av SIF-útbúgvingini. Talan er um eina almennandi og yrkisgymnasiala útbúgving, ið gevur næmingunum neyðugt grundarlag fyrri hægri framhaldslestri og innlit í viðurskifti vinnulívsins.

§ 3. Útbúgvingarnar kunnu eisini skipast sum stakgreinalestur ella sjálvlestur.

*Stk. 2.* Landsstýrismaðurin ásetur reglur um hesi viðurskifti.

§ 4. Útbúgvingarnar fara fram í skúlum, sum landsstýrismaðurin hevur góðkent.

**Kapittul 2**

**Upptøka**

§ 5. Umsøkjari kann eftir umsókn verða tikin inn á SIF-útbúgvingina, um hann hevur lokið fráfaringarroynd fólkaskúlans í føroyskum, enskum og stöddfrøði, og eftir meting upptøkuskúlans er førur fyrri at fylgja undirvísingini á nøktandi hátt.

*Stk. 2.* Umsøkjari, sum hevur staðið SIF-útbúgvingina, ella sum hevur samsvarandi kunnleikastøði, kann eftir umsókn verða tikin upp á HIF- útbúgvingina, um upptøkuskúlin metir, at hann er førur fyrri at fylgja undirvísingini á nøktandi hátt og at taka útbúgvingina til ásettu tíðina.

*Stk. 3.* Sum treyt fyrri upptøku kann upptøkuskúlin krevja, at næmingurin tekur ávísa eykaundirvísing.

*Stk. 4.* Landsstýrismaðurin ásetur nærri reglur um upptøku, upptøkukrøv og treytir fyrri upptøku av næmingum, sum ikki lúka treytirnar í § 5, stk. 1 og 2.

§ 6. Landsstýrismaðurin tryggjar, at allir næmingar, ið lúka upptøkukrøvini sbrt. § 5, stk. 1 og 2, verða tiknir upp til útbúgvingarnar.

*Stk. 2.* Landsstýrismaðurin kann áseta reglur um upptøkusamstarv millum miðnámskúlar um býti av næmingum.

**Kapittul 3**

**Innihaldið í útbúgvingunum**

§ 7. Landsstýrismaðurin ásetur nærri reglur um undirvísingina, millum annað um:

vav og innihald í lærugreinunum, undirvísingarstig í teimum einstøku lærugreinunum, hvar í skipanini, lærugreinirnar koma fyrri, minstukrøv um tal og samanseting av lærugreinum hjá einstaka næminginum, og møguligar lærugreinir úr øðrum gymnasialum útbúgvingum.

*Stk. 2.* Útbúgvingarnar verða skipaðar soleiðis, at umleið tveir triðingar av undirvísingini eru kravdar lærugreinir og ein triðingur er vallærugreinir.

*Stk. 3.* Landsstýrismaðurin kann góðkenna, at lærugreinir úr øðrum gymnasialum útbúgvingum kunnu gerast partur av útbúgvingini.

§ 8. Næmingur við serligum fakligum tørvi kann fáa avmarkaða stuðulundirvísing.

*Stk. 2.* Næmingur við breki kann fáa serliga undirvísing ella sernámsfrøðiligan stuðul eftir reglum, sum landsstýrismaðurin ásetur.

*Stk. 3.* Fyri næming, sum vegna sjúku ikki kann fylgja vanligu undirvísingini í skúlanum í longri tíð, kunnu undirvísingartiløk verða framd eftir reglum um sjúkraundirvísing, sum landsstýrismaðurin ásetur.

*Stk. 4.* Einstaka næminginum verður boðin útbúgvingar- og yrkisvegleiðing eftir reglum, ið landsstýrismaðurin ásetir.

**Kapittul 4**

**Próvtøka**

§ 9. SIF- og HIF-útbúgvingarnar enda báðar við próvtøku.

*Stk. 2.* Landsstýrismaðurin ásetur gjøllari reglur fyrri próvtøkurnar, millum annað um pensauppgveingar, próvdøming, próvtøl, ársmet og eftirmeting.

**Kapittul 5**

**Leiðsla**

§ 10. Landsstýrismaðurin setur og loysir úr starvi skúlastjóran, sum skal hava prógv frá hægri lærustovni og námsfrøðiliga útbúgving.

*Stk. 2.* Skúlastjórin hevur námsfrøðiligu, umsitingarligu og fíggarligu leiðsluna av virksemlu skúlan.

*Stk. 3.* Skúlastjórin tekur allar ítøkiligar avgerðir viðvíkjandi næmingunum, millum annað um upptøku av næmingum.

*Stk. 4.* Skúlastjórin heldur próvtøku og skrivur út prógv.



### Kapittul 6 Lærarar

§ 11. Skúlastjórin setur og loysir úr starvi lærarar og onnur starvsfólk.

*Stk. 2.* Lærari, ið undirvísir í gymnasialum lærugreinum, skal, fyri at verða settur í fast starv, hava lokið prógv frá hægri lærustovni í teimum lærugreinum, hann undirvísir í.

*Stk. 3.* Lærari, ið undirvísir í yrkislærugreinum, skal, fyri at verða settur í fast starv, hava hóskaði fakliga útbúgving, umframt starvsroyndir.

*Stk. 4.* Landsstýrismaðurin ásetur nærri reglur um førleikacrøv, millum annað um útbúgving og verkligar royndir, sbrt. stk. 1, 2 og 3.

*Stk. 5.* Landsstýrismaðurin kann í serligum føri gera undantak frá ásetingunum í hesari grein.

### Kapittul 7 Fígging

§ 12. Landsstýrismaðurin útvegar skúla, ið skipar fyri teimum í lógini nevndu útbúgvingunum, rakstrarstuðul til góðkent undirvísingavirksemi.

*Stk. 2.* Studningur kann verða veittur til royndar- og menningarvirkssemi, eftirútbúgving, útbúgving av lestrarvegleiðarum og faklig skeið.

§ 13. Landsstýrismaðurin kann áseta reglur um gjald fyri stakgreinaundirvísing og sjálvlesandi í sambandi við undirvísing og próvtøku.

*Stk. 2.* Næmingurin skal sjálvur útvega sær bøkur og annað undirvísingartilfar.

*Stk. 3.* Landsstýrismaðurin kann loyva skúlanum at taka gjald fyri ljóstøk, ið næmingurin skal nýta í undirvísingini.

### Kapittul 8 Kærur

§ 14. Kæra um avgerð skúlastjórans í námsfrøðiligum málum, og kæra um avgerðir tiknar í sambandi við próvtøku, kunnu í seinasta lagi 7 dagar eftir, at avgerð er kunngjørd næminginum, leggjast fyri landsstýrismannin eftir reglum, ið verða ásettar av landsstýrismanninum.

### Kapittul 9 Aðrar ásetingar

§ 15. Næmingarnir hava møtiskyldu og skyldu at lata inn kravd avrik.

*Stk. 2.* Landsstýrismaðurin kann áseta nærri reglur um tey í stk. 1 nevndu viðurskifti.

§ 16. Landsstýrismaðurin kann í serligum førum víkja frá reglunum í §§ 7-9 fyri at fremja royndar- og menningarvirkssemi.

*Stk. 2.* Royndar- og menningarvirkssemið má ikki skerja móguleikar næminganna at nýta teirra útbúgving sum støði undir hægri framhaldslestri, og ei heldur rættindi og móguleikar teirra á annan hátt.

§ 17. Skúlin skal hava næmingin tryggjaðan móti skaða, sum hann kann verða fyri undir skúlagongd og starvsroyndum.

### Kapittul 10 Gildiskoma

§ 18. Henda lóg kemur í gildi 1. august 2002. Samstundis fer úr gildi løgtingslóg nr. 43 frá 5. mai 1987 um Føroya Yrkisskúla fyri Fiskiúdnað og Havbúnað við seinni broytingum.

*Stk. 2.* Reglurnar í løgtingslóg nr. 43 frá 5. mai 1987 við seinni broytingum eru tó galdandi fyri næmingar, sum eru byrjaðir útbúgving til hægri próvtøku innan fiskivinnu áðrenn 1. august 2002.

Tórshavn, 26. mars 2002

**Anfinn Kallsberg, (sign.)**  
løgmaður

**Løgtingslóg  
um  
broyting í løgtingslóg um ferðslu**

Samsvarandi samtykt Løgtingsins staðfestir og kunnger lögmaður hesa løgtingslóg:

Í løgtingslóg um ferðslu, sbr. løgtingslógarkunngerð nr. 14 frá 2. mars 1988, sum seinast broytt við løgtingslóg nr. 56 frá 24. apríl 2001, verða gjørdar hesar broytingar:

**§ 1.**

1) § 64 i, stk. 2 verður orðað soleiðis:

“Stk. 2. Fyri eftiransandi koyriroynd verður goldið:

- 1) Fyrsta roynd: kr. 550.
- 2) Fylgjandi ástøðisroynd: kr. 300 hvørja ferð.
- 3) Fylgjandi verklig roynd: kr. 400 hvørja ferð.

Hóast ásetingina í nr. 1 verður onki goldið fyri fyrstu royndina uttan so, at royndin er kravd vegna tess, at gildistíðin fyri koyrikortið er úti sbr. § 18 b, og tað ikki er endurnýggjað innan eina freist, sum landsstýrismaðurin hevur ásett, ella vegna treytaða ella treytaleysa frádøming av koyrirættinum sambært § 18 c.”

2) Í § 64 i verður sett sum nýtt stk. 3:

“Stk. 3. Hóast ásetingina í stk. 1 verður onki goldið fyri koyriroynd til bólkarnar A, B, B/E, C, C/E, D og D/E, fyri koyriroynd til traktor ella vinnuligan fólkaf lutning, um so er, at umsøkjarin vegna brek hevur fingið stuðul játtaðan til útvegan av bili sambært reglunum um almenna forðing.”

§ 64 i, stk. 3 verður hereftir § 64 i, stk. 4.

3) § 64 k verður orðað soleiðis:

“§ 64 k. Í hesum førum verður goldið soleiðis:

1. Fyri umbýti av gomlum føroyskum koyrikorti ella av donskum, grønlenskum og útlenskum koyrikorti til føroyskt koyrikort: kr. 250.
2. Fyri útgávu av endurríti og endurnýggjan av koyrikorti: kr. 250.
3. Fyri endurnýggjan av koyrikorti til lastbil, lastbil við stórum viðfestisakfari, buss og buss við stórum viðfestisakfari fyri umsøkjarar, sum hava fyllt 50 ár, men ikki 70 ár: kr. 250.
4. Fyri endurnýggjan av koyrikorti við koyrilæragóðkenning: kr. 250.
5. Fyri endurnýggjan av koyrikorti til vinnuligan fólkaf lutning: kr. 250, tó soleiðis, at verður koyrikortið endurnýggjað, tí tað av heilsuligum viðurskiftum er tíðaravmarkað, verður onki goldið.
6. Fyri útgávu av fyribils bráðfeingiskoyrikorti til koyring í útlandinum: kr. 250.
7. Fyri endurnýggjan av koyrikorti hjá umsøkjarum, sum hava fyllt 70 ár, verður onki goldið.
8. Fyri endurnýggjan av koyrikorti, ið er tíðaravmarkað vegna heilsulig viðurskifti, verður onki goldið.
9. Fyri altjóða koyrikort: kr. 150.
10. Fyri ferðafólkakoyrikort: kr. 250.”

**§ 2.**

Henda løgtingslóg kemur í gildi dagin eftir, at hon er kunngjørd.

Tórshavn, 26. mars 2002

**Anfinn Kallsberg, (sign.)**  
løgmaður

**Eykajáttanarlögtingslóg  
fyri  
februar 2002 – 2**

Samsvarandi samtykt Løgtingsins staðfestir og kunnger lögmaður hesa lögtingslóg:

**§2. Løgmansfyrising v.m.**

**A. Yvirlit**

<i>Játtanaryvirlit</i>	Nettotal	Útreiðslur	Inntøkur
Tús. kr.			
Útreiðsluætlan	2.700	2.700	-
Skattur o.t. (ætlan)	-	-	-
Løguætlan	-	-	-
<b>Menningarhjálp .....</b>		<b>2.700</b>	-
2.13.3. Menningarhjálp .....		2.700	-

**B. Játtanir**

	Útreiðslur	Inntøkur
<b>2.13.3. Menningarhjálp</b>		
2.13.3.01. Menningarhjálp	J 300	-
	<b>EYJ 2.700</b>	-

**§ 3. Fíggjarmál o.a.**

**A. Yvirlit**

<i>Játtanaryvirlit</i>	Nettotal	Útreiðslur	Inntøkur
Tús. kr.			
Útreiðsluætlan	6.200	700	-5.500
Skattur o.t. (ætlan)	-	-	-
Løguætlan	300	300	-
<b>Felagsútreiðslur .....</b>		<b>300</b>	-
3.11.1. Fyrising .....		300	-
<b>Fíggjarmál o.a. ....</b>		<b>700</b>	-
3.15.1. Fíggjarfyrising v.m. ....		700	-
<b>Sjóvinna.....</b>		-	<b>-5.500</b>
3.35.1. Sjóvinna .....		-	-5.500

**B. Játtanir**

	Útreiðslur	Inntøkur
<b>3.11.1. Fyrising</b>		
3.11.1.35. Bygningur til almennar stovnar í Klaksvík ( <i>Løgujáttan</i> )	J -	-
	<b>EYJ 300</b>	-
<b>3.15.1. Fíggjarfyrising v.m.</b>		
3.15.1.10. Nýggj fíggjarstýring ( <i>Rakstrarjáttan</i> )	J 300	-
	<b>EYJ 700</b>	-
<b>3.35.1. Sjóvinna</b>		
3.35.1.05. FAS-endurgjald	J 25.000	12.000
	<b>EYJ -</b>	<b>-5.500</b>

## §6. Vinnumál o.a.

## A. Yvirlit

<i>Játtanaryvirlit</i>	Netttotal	Útreiðslur	Inntøkur
Tús. kr.			
Útreiðsluætlan	1.290	1.290	-
Skattur o.t. (ætlan)	-	-	-
Løguætlan	2.150	2.150	-
<b>Handil og vinna annars .....</b>		<b>250</b>	-
6.37.2. Ymiskur studningur .....		250	-
<b>Samferðsla og samskipti .....</b>		<b>2.150</b>	-
6.38.1. Vegir og havnir .....		2.150	-
<b>Arbeidsmarknaður .....</b>		<b>1.040</b>	-
6.39.4. Arbeidsmarknaðartænastrur .....		1.010	-

## B. Játtanir

		Útreiðslur	Inntøkur
<b>6.37.2. Ymiskur studningur</b>			
6.37.2.16. Kolagrevstur	J	530	-
	<b>EYJ</b>	<b>250</b>	-
<b>6.38.1. Vegir og Havnir</b>			
6.38.1.07. Nýggir landsvegir ( <i>Løgujáttan</i> )	J	39.350	-
	<b>EYJ</b>	<b>2.150</b>	-
<b>6.39.4. Arbeidsmarknaðartænastrur</b>			
6.39.4.04. Umsiting av barsilsskipan ( <i>Rakstrarjáttan</i> )	J	1.800	-
	<b>EYJ</b>	<b>1.040</b>	-

## §7. Útbúgving og gransking o.a.

## A. Yvirlit

<i>Játtanaryvirlit</i>	Netttotal	Útreiðslur	Inntøkur
Tús. kr.			
Útreiðsluætlan	3.525	3.525	-
Skattur o.t. (ætlan)	-	-	-
Løguætlan	8.829	8.899	-
<b>Útbúgving og gransking .....</b>		<b>11.204</b>	-
7.11.1. Fyrisiting .....		1.549	-
7.23.1. Ymsar útreiðslur .....		575	-
7.23.3. Miðnámsútbúgvingar .....		8.001	-
7.23.5. Fólkaupplýsing .....		679	-
7.23.6. Hægri útbúgvingar og gransking .....		400	-
<b>Mentan .....</b>		<b>1.080</b>	-
7.24.2. Skapandi og útinandi virkseimi .....		500	-
7.24.5. Kirkjan .....		650	-

## B. Játtanir

		Útreiðslur	Inntøkur
<b>7.11.1. Fyrisiting</b>			
7.11.1.27. Mentamálastýrið ( <i>Løgujáttan</i> )	J	400	-
	<b>EYJ</b>	<b>1.549</b>	-
<b>7.23.1. Ymsar útreiðslur</b>			
7.23.1.04. Stuðulsstovnurin ( <i>Rakstrarjáttan</i> )	J	2.993	-
	<b>EYJ</b>	<b>575</b>	-
<b>7.23.3. Miðnámsútbúgvingar</b>			
7.23.3.05. Miðnámsútbúgvingar ( <i>Rakstrarjáttan</i> )	J	107.795	-
	<b>EYJ</b>	<b>801</b>	-

Fiskivinnu- og havbúnaðargranskingarmiðstöð ( <i>Løgújáttan</i> )	J	500	-
	<b>EYJ</b>	<b>7.200</b>	-
<b>7.23.5. Fólkaupplýsing</b>			
7.23.5.04. Húsarhaldsskúlar	J	1.400	-
	<b>EYJ</b>	<b>244</b>	-
7.23.5.10. Musíkskúlar ( <i>Rakstrarjáttan</i> )	J	6.056	-
	<b>EYJ</b>	<b>435</b>	-
<b>7.23.6. Hægri útbúgvingar og gransking</b>			
7.23.6.11. Almanna- og heilsuskúli Føroya ( <i>Rakstrarjáttan</i> )	J	15.511	-
	<b>EYJ</b>	<b>400</b>	-
<b>7.24.2. Skapandi og úttinnandi virksemi</b>			
7.24.2.04. Mentanargrunnurin	J	3.000	-
	<b>EYJ</b>	<b>500</b>	-
<b>7.24.5. Kirkjan</b>			
7.24.5.02. Føroysk sjómanskirkja ( <i>Nýggj høvuðskonta</i> )	J	-	-
	<b>EYJ</b>	<b>500</b>	-
7.24.5.09. Prestagarður í Glyvra prestagjaldi ( <i>Løgújáttan</i> )	J	0	-
	<b>EYJ</b>	<b>150</b>	-

## §8. Almanna- og heilsumál o.a.

### A. Yvirlit

<i>Játtanaryvirlit</i>			
Tús. kr.	Nettotal	Útreiðslur	Inntøkur
Útreiðsluætlan	30.978	30.978	-
Skattur o.t. (ætlan)	-	-	-
Løguætlan	1.877	1.877	-
<b>Felagsútreiðslur</b> .....		<b>2.685</b>	-
8.11.1. Fyrisiting .....		2.685	-
<b>Heilsumál</b> .....		<b>1.168</b>	-
8.20.3. Sjúkrahúsverkið v.m. ....		3.968	-
<b>Almannamál</b> .....		<b>26.202</b>	-
8.21.6. Eldri og brekað .....		1.742	-
8.21.8. Sosialar pensjónir .....		24.460	-

### B. Játtanir

		Útreiðslur	Inntøkur
<b>8.11.1. Fyrisiting</b>			
8.11.1.08. Almanna- og heilsumálastýrið ( <i>Rakstrarjáttan</i> )	J	25.428	-
	<b>EYJ</b>	<b>1.510</b>	-
8.11.1.10. Flyting av Almanna- og heilsumálastýrinum ( <i>Løgújáttan</i> )	J	1.400	-
	<b>EYJ</b>	<b>1.175</b>	-
<b>8.20.3. Sjúkrahúsverkið v.m.</b>			
8.20.3.04. Landssjúkrahúsið ( <i>Rakstrarjáttan</i> )	J	245.365	-
	<b>EYJ</b>	<b>698</b>	-
8.20.3.10 Klaksvíkar sjúkrahús ( <i>Rakstrarjáttan</i> )	J	42.642	-
	<b>EYJ</b>	<b>2.800</b>	-
8.20.3.20. Serviðgerð uttanlands ( <i>Rakstrarjáttan</i> )	J	60.085	-
	<b>EYJ</b>	<b>470</b>	-
<b>8.21.6. Eldri og brekað</b>			
8.21.6.02. Bústovnur, serforsorg ( <i>Løgújáttan</i> )	J	4.000	-
	<b>EYJ</b>	<b>702</b>	-
8.21.6.04. Eldrarøkt ( <i>Rakstrarjáttan</i> )	J	204.579	-
	<b>EYJ</b>	<b>-300</b>	-
8.21.6.12. Stuðulsskipanin fyri vaksni ( <i>Rakstrarjáttan</i> )	J	-	-
( <i>Nýggj høvuðskonta</i> )	<b>EYJ</b>	<b>1.340</b>	-

**8.21.8. Sosialar pensjónir**

8.21.8.01. Fólkapensjón ( <i>Lógarbundin játtan</i> )	J	335.000	-
	<b>EYJ</b>	<b>25.500</b>	
8.21.8.05. Fyriríðarpensjón ( <i>Lógarbundin játtan</i> )	J	198.700	-
	<b>EYJ</b>	<b>-1.040</b>	

**§10. Sjálvstýrismál o.a.****A. Yvirlit**

<i>Játtanaryvirlit</i>			
Tús. kr.	Nettotal	Útreiðslur	Inntøkur
Útreiðsluætlan	563	563	-
Skattur o.t. (ætlan)	-	-	-
Løguætlan	-	-	-
<b>Lógarmál</b> .....		<b>563</b>	-
10.14.2. Skráseting og eftirlit .....		563	-

**B. Játtanir**

		Útreiðslur	Inntøkur
<b>10.14.2. Skráseting og eftirlit</b>			
10.14.2.02. Dátueftirlitið ( <i>Rakstrarjáttan</i> )	J	424	-
	<b>EYJ</b>	<b>563</b>	

**§ 20. Inntøkur****A. Yvirlit**

<i>Játtanaryvirlit</i>			
Tús. kr.	Nettotal	Útreiðslur	Inntøkur
Útreiðsluætlan	-	-	-
Skattur o.t. (ætlan)	9.700	-	9.700
Løguætlan	-	-	-
<b>Skattir og avgjöld</b> .....		-	9.700
20.52.1. Skattainntøkur .....		-	9.700

**B. Játtanir**

		Útreiðslur	Inntøkur
<b>20.52.1. Skattainntøkur</b>			
20.52.1.01. Vanligur landsskattur	J	-	1.324.000
	<b>EYJ</b>	-	<b>9.700</b>

Tórshavn, 26. mars 2002

**Anfinn Kallsberg, (sign.)**  
løgmaður

Lm. 1-6/2001

**Løgtingslóg  
um  
stuðul at útbyggja havnina í Vági**

Samsvarandi samtykt Løgtingsins staðfestir og kunnger lögmaður hesa løgtingslóg:

ulin kann í mesta lagi vera helvtin av øllum kostnaðinum av verkætlanini, tó í mesta lagi 18,5 mió kr.

§ 1. Landsstýrismanninum verður heimilað at veita fíggarligan stuðul at útbyggja havnina í Vági. Stuð-

§ 2. Henda løgtingslóg kemur í gildi dagin eftir, at hon er kunngjørd.

Tórshavn, 26. mars 2002

**Anfinn Kallsberg, (sign.)**  
lögmaður

## Løgtingslóg um frískúlar

Samsvarandi samtykt Løgtingsins staðfestir og kunnger lögmaður hesa løgtingslóg:

### Kapittul 1

#### Endamál og virkisøki

§ 1. Endamálið við lógini er at skipa viðurskiftini og tann almenna stuðulin til frískúlar í Føroyum og áseta karmarnar fyri virkseminum.

§ 2. Lógin er galdandi fyri frískúlar, sum undirvísa aldursbólklum samsvarandi 1.- 9. skúlaári í fólkaskúlanum.

*Stk. 2.* Landsstýrismaðurin kann geva loyvi til, at forskúlaflokkar og undirvísing eftir 9. skúlaár eisini koma undir lógina.

*Stk. 3.* Ein frískúli skal í minsta lagi bjóða undirvísing í 1.- 7. skúlaári.

*Stk. 4.* Landsstýrismaðurin kann víkja frá reglunum í stk. 3.

§ 3. Skúlin skal geva næmingunum móguleika at fara til fráfaringarroyndir fólkaskúlans.

*Stk. 2.* Landsstýrismaðurin kann geva einum frískúla loyvi at hava somu royndir og vallærugreinir sum fólkaskúlin. Reglurnar fyri royndunum eru tær somu sum í fólkaskúlanum, og skúlin ger sjálvur av, á hvørjum flokksstigi royndirnar fara fram.

*Stk. 3.* Landsstýrismaðurin kann í samráð við skúlamyndugleikarnar á staðnum loyva næmingum úr frískúlum at taka fráfaringarroyndirnar í fólkaskúlanum.

### Kapittul 2

#### Góðkenning og eftirlit

§ 4. Landsstýrismaðurin skal góðkenna ein frískúla, áðrenn farast kann undir undirvísingina.

*Stk. 2.* Fyri at fáa góðkenning skal frískúlin vera:

1. ein fakligur og/ella námsfrøðiligur valmóguleiki í mun til almenna skúlan
2. skipaður fyri at nökta ein størri undirvísingartørv enn vanligt.
3. skipaður soleiðis, at hann uppfyllir § 2, stk. 3 í fólkaskúlalógini.

*Stk. 3.* Undirvísingarhøli og útbúnaður skulu góðkennast av landsstýrismanninum og vera tillagað tøvrunum hjá brekaðum.

§ 5. Áðrenn ein frískúli kann fara undir virksemin sítt, skal skjalprógvast við undirskrift foreldranna áðrenn 1. september árið undan byrjanárinum, at í minsta lagi 12 næmingar eru innskrivaðir.

*Stk. 2.* Eftir trimum árum skal næmingatalið vera í minsta lagi 28.

*Stk. 3.* Lýkur skúlin ikki treytirnar ásettar í stk. 1 og

2, kann landsstýrismaðurin loyva skúlanum at halda fram við ella uttan stuðli sambært § 18, stk. 1, 1. pkt.

§ 6. Frískúlarnir verða skipaðir sum sjálvsognarstovnar, hvørs viðtøkur skulu góðkennast av landsstýrismanninum. Landsstýrismaðurin kann áseta næri reglur um karmar og innihald í viðtøkunum.

*Stk. 2.* Landsstýrismaðurin kann taka aftur góðkenningina av einum frískúla, um so er, at skúlin ikki heldur galdandi reglur.

§ 7. Undirvísingarætlan skúlans skal góðkennast av landsstýrismanninum.

*Stk. 2.* Landsstýrismaðurin hevur eftirlit við frískúlum og kann í hesum sambandi biðja um allar neyðugar upplýsingar um næmingar, lærarar, undirvísingina og skúlans rakstur.

§ 8. Talið á døgum í skúlaárinum er í minsta lagi tað sama sum í fólkaskúlanum.

### Kapittul 3

#### Rættur næminganna

§ 9. Frískúlar hava skyldu at taka næmingar inn úr øllum landinum.

*Stk. 2.* Stýrið fyri skúlan kann áseta almennar reglur fyri innskrivingini. Høvuðsreglan er, at børn hava sama rætt at verða innskrivað í frískúlan sum í fólkaskúlan.

*Stk. 3.* Heimstaðarkommunurnar hjá næmingunum skulu í september mánaði hava boð um tey børn í kommununi, sum eru innskrivað í inniverandi skúlaári.

§ 10. Næmingarnir hava rætt til at gera seg lidnar við tað skúlaárið, sum er byrjað.

*Stk. 2.* Um skúlin er floksbýttur, verður uppflytingin av næmingum framd á sama hátt sum í fólkaskúlanum.

§ 11. Næmingarnir hava rætt til sernámsfrøðiliga hjálp og ráðgeving á sama støði sum næmingarnir í fólkaskúlanum.

*Stk. 2.* Sernámsdepilin veitir næmingunum í frískúlunum tímar til serligan tørv eftir somu reglum sum næmingum fólkaskúlans.

*Stk. 3.* Frískúlar hava rætt til somu tænastrævingar frá Sernámsdeplinum sum fólkaskúlarnir hava.

### Kapittul 4

#### Leiðsluviðurskipti

§ 12. Eitt skúlastýri skal verða valt til hvønn frískúla. Limir tess eru:



- 1) 2 foreldraumboð vald av og ímillum teirra, ið hava foreldramyndugleikan yvir teimum børnum, sum eru innskrivað í skúlan
- 2) 2 umboð fyri áhugabólkin, sum rekur skúlan, vald av og ímillum teirra, ið eru í áhugabólkinum
- 3) 1 umboð fyri starvsfólkið valt av og ímillum teirra, ið starvast í skúlanum.

Hesi hava øll atkvøðurætt. Formaðurin í skúlastýrinum skal verða valdur í millum foreldraumboðini ella umboðini fyri áhugabólkin.

*Stk. 2.* Er eingin áhugabólkur knýttur at skúlanum, hava foreldrini rætt til umboðini hjá áhugabólkinum.

*Stk. 3.* Leiðari skúlans er skrivari stýrisins og tekur lut uttan atkvøðurætt á stýrisfundum.

*Stk. 4.* Kommunustýrið kann eftir áheitan frá skúlastýrinum gera av, at ein av limum tess er við á skúlastýrisfundi uttan atkvøðurætt.

*Stk. 5.* Eitt umboð fyri næmingarnar kann eftir áheitan frá skúlastýrinum luttaka á stýrisfundunum.

*Stk. 6.* Valskeiðið hjá stýrislimunum er 2 ár. Landsstýrismaðurin ger reglur fyri valið.

**§ 13.** Stýrið er ovasta leiðsla í skúlanum og virkar samsvarandi viðtøkum skúlans. Eftir tilmæli skúla-leiðarans staðfestir stýrið virkseimið í einum skúlaári, eins og tað skal góðkenna skúlans rakstrarætlan og roknskap.

*Stk. 2.* Tá ið eitt stýri er valt, skal tað boða landsstýrismanninum frá, hvøjrjir limirnir í stýrinum eru. Broytingar í samansetingini av stýrinum skulu somuleiðis boðast landsstýrismanninum.

**§ 14.** Stýrið hevur mótvegis landsstýrismanninum ábyrgdina av virkseimi skúlans.

*Stk. 2.* Um stýrið ikki fylgir boðum frá landsstýrismanninum um rætting av nærri ásettum viðurskiftum, kann landsstýrismaðurin gera av

- 1) at uppgáurnar hjá stýrinum heilt ella lutvíst verða røktar av persónum, sum landsstýrismaðurin hevur tilnevnt, ella
- 2) at stýrið fer frá, so eitt nýtt stýri kann verða valt eftir viðtøkum skúlans.

## **Kapittul 5 Starvsfólkaviðurskifti**

**§ 15.** Skúlastýrið setur leiðaran, lærarar og onnur starvsfólk. Leiðarin kann seta starvsfólk, sum eru í arbeiði ein part av skúlaárinum.

*Stk. 2.* Høvuðsreglan er, at fólk við læraraútbúgving skulu setast í störv, sum krevja undirvísingarlígan førleika.

*Stk. 3.* Skúlastýrið kann, um serligar grundir tala fyri tí, seta fólk uttan læraraútbúgving.

**§ 16.** Skúla-leiðarin hevur ta fyrisitingarlígu og námsfrøðilígu leiðsluna. Leiðarin hevur fyri stýrinum ábyrgdina av

- 1) at galdandi lógir og reglur verða hildnar
- 2) at undirvísingin verður framd samsvarandi galdandi reglum
- 3) at undirvísingarlígu viðurskiftini eru í lagi
- 4) at tann av stýrinum góðkenda rakstrarætlan verður hildin
- 5) at skúlans virkseimi er samsvarandi avgerðum og ásetingum stýrisins.

**§ 17.** Starvsfólk skúlans hava rætt til somu løn sum fólk í samsvarandi störvum í fólkaskúlanum.

## **Kapittul 6 Fígging av rakstri**

**§ 18.** Virkseimið hjá frískúlanum verður partvíst fíggað við stuðli, sum landsstýrismaðurin og kommunurnar útvega. Írestandi fíggingin skal útvegast við foreldragjaldi og/ella privatum stuðli.

*Stk. 2.* Landsstýrisins partur av rakstrinum verður útroknaður hvønn 1. september í skúlaárinum. Stuðulin svarar til 85% av góðkendu læraralønunum, útroknaður eftir lutfalslíga sama formli sum í fólkaskúlanum, tó kann stuðulin ikki fara upp um játtan sambært góðkendari fíggarætlan uttan loyvi frá landsstýrismanninum.

*Stk. 3.* Skúlin skal lata inn fíggarætlan fyri komandi fíggarár áðrenn 1. juni.

*Stk. 4.* Heimstaðarkommunan hjá næminginum rindar kommunugjaldið

*Stk. 5.* Kommununnar stuðul til næmingar í frískúlanum verður útroknaður eftir kommununnar rakstrarútreiðslum fyri hvønn næming í fólkaskúlanum í kommununi. Stuðul til hvønn næming í frískúlanum er 85% av rakstarútreiðslum fyri hvønn næming í fólkaskúlanum. Avdráttur, renta og leiga eru ikki íroknað rakstrarútreiðslunum.

*Stk. 6.* Kommununnar partur av rakstrarútreiðslunum smb. stk. 5 verður í fyrsta umfari rindað av landsstýrinum, og síðan býtur Føroya Gjaldsstova við ársenda rakstrarútreiðslurnar millum kommunurnar eftir heimstaðnum, næmingarnir smbrt. landsfólkayvirlitið høvdu 1. september.

*Stk. 7.* eru eingi rakstartøl fyri kommunalu útreiðslurnar, smb. stk. 5 og 6, roknar Føroya Gjaldstova eitt miðaltal út við grundarlígu í fimm teimum størstu kommununum.

*Stk. 8.* Foreldragjaldið verður ásett av stýrinum.

*Stk. 9.* Møgulígt yvirskot hjá sjálvsonarstovninum kann ikki flytast til annað virkseimi.

**§ 19.** Landsstýrismaðurin kann halda aftur ella krevja stuðul afturgoldnan, um treytir fyri veiting av stuðli ikki verða hildnar.

*Stk. 2.* Um lønin í frískúlanum er hægri enn sáttmálasetta lønin, verður stuðulin útroknaður við grundarlígu í sáttmálasettu lønini. Er lønin lægri enn sáttmálasetta lønin, verður stuðulin útroknaður við grundarlígu í útgoldnu lønini.

### Kapittul 7

#### Roknskapur og grannskoðan

§ 20. Roknskapurin hjá frískúlum sambært hesi lóg skal gerast og setast upp samsvarandi ásetingunum í løgtingslóg nr. 33 frá 23. mars 1994 um landsins almenna roknskaparhald v.m.

*Stk. 2.* Roknskapurin skal grannskoðast av lóggildum grannskoðara. Grannskoðaður roknskapur og grannskoðarafrágreiðing skal sendast landsstýrismanninum.

*Stk. 3.* Grannskoðaradeild landskassans kann í sambandi við landsgrannskoðanina biðja um upplýsingar beinleiðis frá stýrinum.

*Stk. 4.* Um tað í grannskoðarafrágreiðingini, smb. stk. 2, verður víst á lógarbrot ella onnur óreglulig viðurskifti í sambandi við umsitingina av skúlanum, skal landsstýrismaðurin alt fyri eitt, um grannskoðanin gevur orsök til tess, seta í verk tiltøk, sum aftur tryggja lóglig viðurskifti og fullgóða umsiting.

Sama er eisini galdandi, um landsstýrismaðurin á annan hátt verður gjørdur kunnugur við nevndu viðurskifti.

### Kapittul 8

#### Ymsar ásetingar

§ 21. Avgerð, sum skúlastýri og leiðari skúlans hava tikið, kann verða kærð til landsstýrismannin í seinasta lagi 4 vikur eftir, at avgerðin er fráboðað. Landsstýrismaðurin ásetur gjøllari reglur um kærur.

*Stk. 2.* Reglurnar um innlit eftir fyrisitingarlógini og lógini um alment innlit galda fyri frískúlar.

### Kapittul 9

#### Gildissetan

§ 23. Henda løgtingslóg kemur í gildi 1. august 2003 og samstundis verður § 27 í løgtingslóg nr. 58 frá 2. oktober 1978 um skúlafyrisiting strikað.

Tórshavn, 26. mars 2002

**Anfinn Kallsberg, (sign.)**

Løgmaður

Lm. 104/2001

**Løgtingslóg  
um  
broyting í løgtingslóg um landsskatt og kommunuskatt (Skattalógin)**

Samsvarandi samtykt Løgtingsins staðfestir og kunnger lögmaður hesa løgtingslóg:

**§ 1**

Í løgtingslóg nr. 86 frá 1. september 1983 um landsskatt og kommunuskatt við seinni broytingum verða gjørdar hesar broytingar:

- 1) § 4, stk. 1 verður orðað soleiðis:  
“Hjúnafelagar verða hvør sær settir sjálvstøðugt í skatt av inntøkum sínum. Um skattaskyldug

inntøka hjá øðrum hjúnafelaganum er undir skattafría botnfrádráttin og hjá hinum yvir, verður ein javning gjørd, so at tann lægra inntøkan verður hækkað upp til skattafría botnfrádráttin, og tann hægra verður lækkað í sama mun.”

**§ 2.**

Henda lóg er galdandi frá og við inntøkuárinum 2002.

Tórshavn, 26. mars 2002

**Anfinn Kallsberg, (sign.)**  
lögmaður

**Lögtingslóg  
um  
broyting í lögtingslóg um yrkisútbúgvingar**

Samsvarandi samtykt Lögtingsins staðfestir og kunnger lögmaður hessa lögtingslóg:

**§ 1.**

Í lögtingslóg nr. 94 frá 29.12.1998 um yrkisútbúgvingar, sum broytt við lögtingslóg nr. 65 frá 10.05.2000, verða gjörðar hessar broytingar:

- 1.** § 4, stk. 1 verður orðað soleiðis:  
“Landsstýrismaðurin ásetur reglur um útbúgvingarnar sum heild og yvirskipaðu reglurnar fyri hvørja útbúgving sær.”
- 2.** § 4, stk. 3 verður orðað soleiðis:  
“Sambært § 22 verða settar yrkisnevndir, ið skulu gera reglur fyri hvørja útbúgving sær sambært heimildunum í §§ 23 og 24.”
- 3.** § 8, stk. 1 verður orðað soleiðis:  
“Fyri lærlingar, sum byrja eina yrkisútbúgving við lærusáttmála, verður lærutíðin roknað frá tí degi, sáttmálin hevur gildi, tó í fyrsta lagi frá tí degi lærusáttmálin er góðkendur av góðkenningararmynduleikanum.”
- 4.** § 8, stk. 2 og 3 verða strikað, og stk. 4 og 5 verða broytt til stk. 2 og 3.
- 5.** § 8, stk. 5 verður orðað soleiðis:  
“Landsstýrismaðurin ásetur, eftir tilmæli frá yrkisútbúgvingarráðnum og eftir samtykt frá viðkomandi yrkisnevnd, tær í stk. 2 nevndu útbúgvingarreglur fyri hvørja útbúgving sær.”
- 6.** § 9, stk. 1 verður orðað soleiðis:  
“Landsstýrismaðurin kann, eftir tilmæli frá yrkisútbúgvingarráðnum áseta reglur um, at lærlingur við aðrari alment góðkendari útbúgving kann verða frítikin fyri part av skúlagongdini.”
- 7.** § 9 fær nýtt stk. 2 við hesi orðing:  
“Viðkomandi yrkisnevnd samtykkir, at lærlingur við aðrari fakligari útbúgving ella arbeiðsroyndum kann verða frítikin fyri part av verkligu læruni ella skúlagongdini.”
- 8.** § 9, stk. 2, 3 og 4 verða broytt til stk. 3, 4 og 5.
- 9.** § 10 fær nýtt stk. 2 við hesi orðing:  
Læruplássini rinda útreiðslurnar til undirvísingartilfar undir skúlagongd og tilfarsnýtluna í sambandi við yrkis- og sveinaroyndir.
- 10.** § 10, stk. 3 verður strikað.
- 11.** § 10, stk. 4 og 5 verða broytt til ávikavist stk. 3 og 4.

- 12.** § 12, stk. 1 verður orðað soleiðis:  
Undirvísingin fevnr um yrkislærugreinir, almennar lærugreinir og vallærugreinir.
- 13.** § 12, stk. 2 verður orðað soleiðis:  
“Yrkislærugreinir skulu vanligliga hava seks tíggjundapartar av samlaðu tíðini, almennar lærugreinir tríggjar tíggjundapartar og vallærugreinir ein tíggjundapart.”
- 14.** § 12, stk. 3 verður orðað soleiðis:  
“Almennar lærugreinir kunnu í serligum føri verða havdar ístaðin fyri yrkislærugreinir.”
- 15.** § 13, stk. 2 verður orðað soleiðis:  
“Almennu lærugreinirnar fevna um ástøðiliga undirvísing, ið skal miða ímóti at menna tann almenna kunnleikan. Somuleiðis skulu almennu lærugreinirnar nøktta krøvini til ungdómsútbúgvingar, her í millum styrkja persónliga menning, lestrarfórleika og samfelagsfatan.”
- 16.** § 14, stk. 1 verður orðað soleiðis:  
“Landsstýrismaðurin ásetur, eftir tilmæli frá yrkisútbúgvingarráðnum og eftir samtykt frá viðkomandi yrkisnevnd, hvørjar yrkislærugreinir skulu verða tengdar at tí ávísu útbúgvingini.”
- 17.** § 14 fær nýtt stk. 2 við hesi orðing:  
“Landsstýrismaðurin ger av, hvørjar almennar lærugreinir skulu verða tengdar at ávísari útbúgving.”
- 18.** § 14, stk. 2 verður broytt til stk. 3.
- 19.** § 17, stk. 2 verður orðað soleiðis:  
“Próvtøkur verða skipaðar eftir reglum, sum landsstýrismaðurin ásetur. Próvtøkur í yrkislærugreinum verða tó ásettar eftir reglum, sum yrkisútbúgvingarráðið hevur tilmælt eftir samtykt frá viðkomandi yrkisnevndum.”
- 20.** § 20, stk. 6 verður orðað soleiðis:  
“Yrkisútbúgvingarráðið kann eftir tørvi innkalla serkøna hjálp til at mæta á ráðsfundum og at seta arbeiðsbólkar til at fyrirreika ráðsmál.”
- 21.** § 21, stk. 1 nr. 1 verður orðað soleiðis:  
“reglum um útbúgvingar sum heild og yvirskipaðar reglur fyri hvørja útbúgving sær.”
- 22.** § 21, stk. 1 nr. 6 verður orðað soleiðis:  
“frítøku fyri partar av útbúgvingini, smb. § 9, stk. 2.”
- 23.** § 21, stk. 1, nr. 8 verður strikað. Hetta hevur við sær, at nr. 9- 19 í § 21, stk. 1 verða til nr. 8-18.

- 24.** § 21, stk 1, nr. 9 ( sum sambært broyting nr. 23 er broytt til nr. 8) verður orðað soleiðis:  
“hvørjar yrkislærugreinir hoyra til ávísa útbúgving, smb. § 14, stk. 1.”
- 25.** § 21, stk 1, nr. 11 ( sum sambært broyting nr. 23 er broytt til nr. 10) verður orðað soleiðis:  
“reglur um próvtøkur í yrkislærugreinum, smb. § 17, stk. 2.”
- 26.** § 21, stk. 2, nr. 3 verður orðað soleiðis:  
“at góðkenna viðtøkur fyri arbeiðið hjá yrkisnevndum, smb. § 22, stk. 6. “
- 27.** § 22, stk. 2 verður orðað soleiðis:  
“Limirnir í yrkisnevndunum verða valdir av viðkomandi yrkisfeløgum, sbr. § 10, stk. 4. Í hvørjari yrkisnevnd skulu vera 2 ella 4 limir. Arbeiðsgevarar og løntakarar skulu hava javnstóra umboðan.”
- 28.** § 22, stk. 3 verður orðað soleiðis:  
“Yrkisútbúgvingarnar verða bólkadar í skyldar útbúgvingar eftir samtykt frá yrkisútbúgvingarráðnum. Ein yrkisnevnd verður sett fyri hvønn yrkisútbúgvingarbólk. Tá ið útbúgvingar skulu fyrireikast og setast í verk, kann yrkisútbúgvingarráðið seta fyribilsnevndir.”
- 29.** § 22, stk. 6 verður orðað soleiðis:  
“Yrkisútbúgvingarráðið skal góðkenna viðtøkurnar fyri tær í stk. 4 og 5 nevndu yrkisnevndir.”
- 30.** Verandi § 22, stk. 7 verður strikað. Nýtt stk. 7 verður innsett við hesi orðing:  
“Yrkisnevnd kann eftir tørvi innkalla serkøna hjálp til at mæta á fundum.”
- 31.** § 22, stk. 8 verður orðað soleiðis:  
“Lærupláss rinda eitt umsitingargjald til landskassan fyri hvønn góðkendan lærusáttmála til at fígga útreiðslurnar hjá yrkisnevndafyrisingini og til fundarpening og ferðaútreiðslur hjá yrkisnevndum og fyribilsnevndum hjá yrkisnevndunum.”
- 32.** § 22 fær nýtt stk. 9 við hesi orðing:  
“Landsstýrismaðurin ásetir eftir tilmæli frá yrkisútbúgvingarráðnum gjøllari reglur um upphæddina av umsitingargjaldinum, og hvussu gjaldið verður umsitid.”
- 33.** § 23, stk. 1 verður orðað soleiðis:  
“Fyri tær útbúgvingar, ið eru góðkendar, samtykkja yrkisnevndirnar reglur um.”
- 34.** Í § 23, stk. 1 verður nýtt nr. 5 sett inn við hesi orðing:  
“styting í lærutíðini samb. § 9, stk. 2.”
- 35.** § 23, stk. 1 nr. 5, 6, 7, 8, 9 10, 11 og 12 verða broytt til ávikavist nr. 6, 7, 8, 9, 10, 11, 12 og 13.
- 36.** Í § 23, stk. 1 verður nr. 8 ( sum sambært broyting nr. 35 er broytt til nr. 9) broytt og fær hesa orðing:  
“próvtøkur í yrkislærugreinunum, smb. § 17, stk. 2.”
- 37.** § 23, stk. 2, nr. 1 verður strikað.
- 38.** § 23, stk. 2, nr. 2, 3, 4 og 5 verða broytt til ávikavist nr. 1, 2, 3 og 4.
- 39.** § 24, stk. 1 verður orðað soleiðis:  
“Yrkisnevndirnar samtykkja í samstarvi við skúlar-nar neyvari innihald í lesiætlanum við støði í teimum yvirskipaðu reglunum, ið eru ásettar fyri hvørja útbúgving sær.”
- 40.** § 24 fær nýtt stk. 2 við hesi orðing:  
“Tá ið lesiætlanir skulu gerast, kann yrkisnevnd seta fyribilsnevnd við í mesta lagi 3 limum.”
- 41.** § 24 fær nýtt stk. 3 við hesi orðing:  
“Landsstýrismaðurin ásetir eftir tilmæli frá Yrkisútbúgvingarráðnum reglur um, hvussu lesiætlanar-beiðið verður skipað.”
- 42.** § 24 fær nýtt stk. 4 við hesi orðing:  
“Yrkisnevndirnar og skúlarnir eiga eisini at fylgja við, um tørvur er á at endurnýggja nevndu reglur, og koma við uppskoti um hetta.”
- 43.** § 27 fær nýtt stk. 2 við hesi orðing:  
“Sveina- ella yrkisroynd skal verða hildin, áðrenn sáttmálatíðin er lokin. Verður sveina- ella yrkisroynd hildin eftir, at ásetta sáttmálatíðin er lokin, skal sáttmálin leingjast samsvarandi.”
- 44.** § 27, stk. 2 verður broytt til stk. 3 og fær hesa orðing:  
“Um skeiðsreglurnar heimila tað, skal ískoyttis-skeiðið sambært § 9, stk. 4 vera partur av skúlagongdini eftir stk. 1.”
- 45.** § 33, stk. 4 verður orðað soleiðis:  
“Landskassin endurrindar læruplássunum lærlinga-lønina, sum tó ikki kann vera hægri enn ásetta minstalønin sambært sáttmála millum avvarðandi feløg, meðan lærlingurin fær ta til læruna hoyrandi skúlagongd. Uppgerð skal vera Mentamálastýrinum í hendi í seinasta lagi 8 vikur eftir hvørt skúlaskeið.”
- 46.** § 35, stk. 1 verður orðað soleiðis:  
“Hevur lærlingur frammanundan lokið ein part av tí útbúgving, sum nevnd er í lærusáttmálanum, kann sáttmálin vanliga bara fevna um vantandi partarnar av verkligu læruni og skúlagongdini, smb. § 9, stk. 2.”
- 47.** § 35, stk. 2 verður orðað soleiðis:  
“Fyri lærling, sum av aðrari útbúgving ella viðkomandi arbeiðsroyndum hevur serligar fortreytir at fara

undir ta útbúgving, sáttmálin fevnir um, kann viðkomandi yrkisnevnd samtykkja, at útbúgvingin kann verða stytta eftir teimum í § 9, stk. 1 og 2 ásettu reglum um útbúgvingartíð.”

”Partarnir kunnu ikki einsíðis siga upp lærusáttmálan. Tó kann lærusáttmáli sigast upp, um báðir partar skrivliga vátta hetta.”

**§ 2.**

**48.** § 38, stk. 1 verður orðað soleiðis:

Henda lóg fær gildi dagin eftir, at hon er kunngjørd.

Tórshavn, 26. mars 2002

**Anfinn Kallsberg, (sign.)**  
løgmaður

Lm.95/2001

**Løgtingslóg  
um  
broyting í lögtingslóg um studning til skipasmiðjur**

Samsvarandi samtykt Løgtingsins staðfestir og kunnger lögmaður hesa lögtingslóg:

**§ 1.**

Í lögtingslóg nr. 73 frá 20. mai 1996 um studning til skipasmiðjur verða gjørdar hesar broytingar:

1. § 1 verður orðað soleiðis:

“§ 1. Eftir hesi lóg kann veitast føroyskum skipa- og bátasmiðjum 8% í studningi av sáttmála-prísinum til nýbygging og umbygging av flótandi eindum.

*Stk. 2.* Studningur til nýbygging av flótandi eind kann einans játtast, tá sáttmálaprísurin er 0,3 mió kr. ella meiri.

*Stk. 3.* Studningur til umbygging av flótandi eind kann einans játtast, tá sáttmálaprísurin er 3 mió kr. ella meiri.”

2. § 2 verður orðað soleiðis:

“§ 2. Landsstýrismaðurin kann leggja lógina til Vinnuframagrunnin at umsita.

Neyðugar útreiðslur til umsiting av lógini, her uppií útreiðslur til hjálp frá serkønum, verða hildnar av serstakari játtan á fíggarløgtingslógini.

*Stk. 2.* Leggur landsstýrismaðurin sínar heimildir eftir hesi lóg til Vinnuframagrunnin, kann landsstýrismaðurin áseta reglur um kærumsøguleikar her ímillum, at avgerðir tiknar av Vinnuframagrunninum ikki kunnu kærast til landsstýrismannin.”

**§ 2.**

*Stk. 1.* Henda lögtingslóg kemur í gildi dagin eftir, at hon er kunngjørd.

*Stk. 2.* Samstundis sum henda lóg kemur í gildi, fer úr gildi lögtingslóg nr. 69 frá 9. juni 1988 um sáttmálaeftirlit.

Tórshavn, 26. mars 2002

**Anfinn Kallsberg, (sign.)**  
løgmaður

